

# కార్మిక కలం

సి.ఐ.టి.యు ఆంధ్రప్రదేశ్ కమిటీ మాసపత్రిక

సంపుటి : 19

అక్టోబరు 1992

వెల : రూ. 2.00

సంచిక - 10

## ప్రజల చిత్రవధ - ధరల పెంపుదల

పూర్వం శత్రువులనో, దోషులనో చిత్రవధ చేసే చంపేవారట, చర్మం ఒలిచి, గుడ్లుపీకి, కూలాన్ని గుచ్చి చంపేవారట. ఈ ప్రభుత్వం అదే పద్ధతిని చేపట్టింది. చిత్రవధలకు గురయ్యేది శత్రువులు కాదు, దోషులు కాదు, ప్రజలు, పేదలు, తమను గెలిపించిన ఓటర్లు, సమస్త సంపదలు ఉత్పత్తి చేసే దేశాన్ని పోషించే అన్నదాతలు.

### సంపాదకీయం

బియ్యం సబ్సిడీని తగ్గించి, ధరలను విపరీతంగా పెంచింది, 2 రు.ల కిలో బియ్యం రు. 3.50 పై.లకు పెంచింది. ఫెర్టిలైజర్లను డి కంప్లౌలు చేసింది. అవి బ్లాక్ మార్కెట్ లోనికి పోయినవి. ఇప్పుడు పెట్రోలియం ఉత్పత్తి ధరలను విపరీతంగా పెంచింది. పెట్రోలు 7%, వంటగ్యాసు 24%, హైస్పీడు డీజిల్ 22%, నాప్తా (కలరావుండలు) 36% ఫర్వేస్ ఆయిల్ 54% ఇతర పెట్రోలియం ఉత్పత్తులు 24% పెంచబడినవి. ఈ పెరుగుదల ఇతర సరుకుల ధరల అన్నింటి పెరుగుదలకు దారితీస్తుంది.

పెంచింది వైవేలు పెట్టుబడిదార్లు కాదు, కాంగ్రీ ప్రభుత్వం! దరిద్రనారాయణుల ప్రతినిధి! ప్రజాప్రభుత్వం!

బియ్యం ధర పెరుగుదల వ్యవసాయ కూలీల కష్టజీవుల పాట్లపై కొట్టింది; ఫెర్టిలైజర్ డి కంప్లౌలు రైతుల నెత్తిపై సుత్తితో మొత్తింది. పెట్రోలు, వంటగ్యాసుల

పెరుగుదల ద్వారా మధ్య తరగతి ప్రజల జేబులు కత్తిరించబూనింది. కాంగ్రీ ప్రభుత్వం నిష్పక్షపాతంగా సామాన్య ప్రజలందరిపైన బరువులు ఎత్తింది.

ఇది యాదృచ్ఛికంగాదు, పైనాన్ మంత్రి మన్ మోహన్ సింగ్ అమెరికాకు జోలె పట్టుకుని వెళ్ళే ముందే ఢి కంప్లౌలు చేయటం జరిగింది, అక్కడికి ఎందుకు వెళ్ళాడు? 9 బిలియన్ల డాలర్ల అప్పుకై ప్రాధేయ పడటానికి వెళ్ళాడు (అంటే ఇప్పటి మారకం రేటు ప్రకారం రూ. 23, 250 కోట్లు) అమెరికా వాళ్ళు అరచేతిలో పెట్టి మోచేతిదాకా నాకిస్తున్నారు. సబ్సిడీలను తీసెయ్యమంటున్నారు. ధాన్యం, గ్యాసు సబ్సిడీలను పి.వి. ప్రభుత్వం బాగా తగ్గిస్తున్నది; డూ.డూ. బసవన్న స్థితికి దిగజారింది.

ధాన్యం వంట గత ఏడాది 1.5% తగ్గింది; పారిశ్రామికోత్పత్తి 0.8%కు తగ్గింది; పి.వి. ప్రభుత్వమే ఈ లెక్కలు చెప్పింది. టోకు ధరలు 1992 ఫిబ్రవరి నాటికి 11.7% కు పెరగగా, కార్మికుల జీవన వ్యయం 13.1%కు పెరిగింది. మూలిగే నక్కపై తాటికాయ పడ్డట్టు ఇప్పుడు పెట్రోలియం ఉత్పత్తుల ధరలు విపరీతంగా పెంచబడినవి. ఇవన్నీ మధ్యతరగతి ప్రజలు ఉపయోగించేవి.

ఇది వారిని చిత్రవధ చేయటం కాదా!

ఈ ప్రభుత్వాన్ని ఎదిరించ వద్దా !

అందుకే నవంబర్ 25న చలో ఢిల్లీ



# భలే చౌక బేరము, రండూ కొనండి !

మంచి లాభాలు వస్తున్న 31 కేంద్ర ప్రభుత్వరంగ సంస్థల షేర్లను అమ్మి ప్రభుత్వం ఆదాయాన్ని సమకూర్చుకొంటానికి ఆలోచించింది. నష్టాలు వస్తున్నాయన్న పేరుతో 58 కేంద్ర ప్రభుత్వ రంగ పరిశ్రమలను మూసివేయటానికి గాని, పూర్తిగా ప్రైవేటుపరం చేయటానికిగాని బి.ఐ.ఎఫ్.ఆర్. కు అప్పజెప్పింది. వాటిల్లో తేలికముందే లాభాలు వచ్చేవాటిని ప్రైవేటు పెట్టుబడి దార్లకు, విదేశీ పెట్టుబడి దార్లకూ అమ్మి వేయటానికి పూనుకున్నది. గత ఏడాది 31 కేంద్ర ప్రభుత్వ రంగ సంస్థల రూ. 2800 కోట్లు విలువ గల షేర్లను రూ. 3058 కోట్లకు అమ్మివేసింది. ఇది కారు చౌక బేరం. రూ. 10ల షేర్ల రూ. 110 నుండి రూ. 140 లు విలువ కలిగి ఉండగా రూ. 11లకో, 12లకో అమ్మివేయుటమంటే ఉచితంగా మంచి లాభాలు వచ్చే పరిశ్రమలను పెట్టుబడి దార్లకు దాఖలు చేయటమన్నమాట. ఈ షేర్ల బేరంలో హర్షద్ మేహతాను మించి పోయింది పి.వి. ప్రభుత్వం. ఎటు లేదన్నా దాదాపు 25 వేల రూపాయలు లాభాన్ని పెట్టుబడి దార్లకు సమకూర్చి పెట్టింది.

ఇప్పుడు ఈ 31 పరిశ్రమలలో తిరిగి 17 పరిశ్రమల యొక్క, మరో నాలుగు కొత్త పరిశ్రమల యొక్క షేర్లను డైరక్టుగా పబ్లిక్ కు అమ్మజూస్తున్నది. రూ. 3500 కోట్లు ఈ విధంగా సేకరించాలని చూస్తున్నది. లోగడ మ్యూచువల్ ఫండ్స్, బాంకులు మున్నగువాటికి అమ్మితే అవి చౌకగాను, మార్కెట్ విలువకు విదేశీ పెట్టుబడి దార్లకూ, స్వదేశీ పెట్టుబడిదార్లకు అమ్ముకున్నవి. ఇప్పుడు ప్రభుత్వం డైరక్టుగా పబ్లిక్ కు అమ్మటమంటే స్వదేశీ, విదేశీ పెట్టుబడిదార్లు కారు చౌకగా కొనుక్కుంటానికి వీలు కలిగిస్తున్నాయన్నమాట.

నెత్తిమీద తేలును పెట్టుకుంటే అంతా చెడకుట్టుతుంది అన్న సామెత ఈ ప్రభుత్వాన్ని గురించేనేమో !

## మన విదేశీ అప్పు ఎంత ?

అప్పుచేసి (పప్పుకూడు కాదు) గంజినీళ్ళు త్రాగుతోంది లోగడ నుండి మన ప్రభుత్వం. తడిసి మోపెడైతే జరిగేదేమిటి? మూల బడటమేగా?

విదేశీ అప్పు ఎంత వుందో ప్రభుత్వం సరైన సమాచారం ఇవ్వటం లేదు. కేంద్ర ప్రభుత్వం పైనాన్న శాఖ ఒక లెక్క యిస్తుంది. రిజర్వు బాంకు మరొక లెక్క యిస్తుంది. ప్రపంచ బాంకు మరొకటి యిస్తుంది.

1990 మార్చి 31కి మన విదేశీ అప్పు రూ. 1,04,000 కోట్లు అని పైనాన్న శాఖ చెప్పింది. ప్రపంచ బాంకు ఇంకా ఎక్కువ చెప్పింది. డాలర్ల లోనయితే 1991-92 లో మన విదేశీ అప్పు 68.87 బిలియన్లు అని రిజర్వు బాంకు చెప్పింది. [బిలియన్ అంటే 100 కోట్లు; డాలరు అంటే నిర్ణీత మారకపు రేటు రూ. 25.87] కాదు 74 బిలియన్లు అని మనకు అప్పు ఇచ్చే కాన్స్ట్రక్టియమ్ చెప్పింది. (అంటే సుమారు 16000 కోట్ల రూపాయలు తేడా).

వాస్తవంగా ఈ విదేశీ అప్పు ఎంతో తేల్చటానికి మన దేశానికి అప్పునిచ్చే అమెరికా, ఇంగ్లాండ్, జర్మనీ, జపాను, ఫ్రాన్సు, కెనడా మున్నగు దేశాల ముడిపున్న 'ఎయిర్ ఇండియా కాన్స్ట్రక్టియమ్' ఒక అంతర్జాతీయ వర్కింగ్ గ్రూపును ఏర్పర్చింది. ఈ గ్రూపు మొత్తాన్ని అధ్యయనం చేసి 1991 డిసెంబరు ఆఖరుకు మొత్తం విదేశీ అప్పు 66.06 బిలియన్ డాలర్లు అని తేల్చింది. రూపాయలలో, ఇది 1,37,693.4 కోట్లు.

1991 మార్చి 31కి వున్న అప్పు రూ. 99753.4 కోట్లు. అంటే 9 నెలలో ఇది రూ. 37939.5 కోట్లు పెరిగినదన్నమాట!

అప్పుల మడుగులో బుడుంగుమని మునగటం తప్ప మనకి వున్న మరో మార్గం ఏమిటి?

## బ్రహ్మరాక్షసులు - సరికొత్తవి

మీరెప్పుడైతే బ్రహ్మ రాక్షసులను చూశారా? హరిశ్చంద్రుడు చూసాడట, శ్మశానంలో. (బలిజేపల్లివారి సాక్ష్యం). ఇప్పుడు ఆధునిక బ్రహ్మ రాక్షసులు మనదేశంలో సంచారం చేస్తున్నవి. బలిజేపల్లి వారి బ్రహ్మరాక్షసులు ఋక్కులను ఘోషిస్తూవుంటే, ఈ అమెరికా, జర్మను, జపానీసు బ్రహ్మరాక్షసులు "దేశోద్ధరణ" అనే మంత్రాన్ని జపిస్తున్నవి.

తరువాయి భాగం 6వ పేజీలో



## ధరలు పైకి - ఇన్ఫ్లేషన్ కిందికి

'కలయో, నైష్ఠవ మాయయో, ఇతర సంకల్పార్థమో ఏమియో తలపన్నేరక యున్నదాన' అని అలనాడు యశోదమ్మ తల్లి ఆశ్చర్యపడింది. 1991 ఆగస్టులో 16.7% గా వున్న ద్రవ్యోల్పాదం ఇప్పటికీ 8.3% కు తగ్గిపోయిందని పి.వి. సర్పింహారావు ప్రభుత్వం అన్నదంటే మనమందరమూ యశోదావస్థలో పడుచున్నాము.

1991 ఏప్రిల్ నాటికి 13.7% కు ద్రవ్యోల్పాదం పెరిగింది. ఆ తర్వాత ఏప్రిల్, మే మాసాలలో అది కొద్దిగా తగ్గి, తిరిగి ఆగస్టు ఆఖరు నాటికి 16.7% కు పెరిగింది. ఇంతగా నోట్ల ముమ్మరం పెరగటం మన కాలంలో కనివిని ఎరగము. ఆ తర్వాత అది తగ్గుతూ 1992 జనవరి ఆఖరుకు 11.2% కు తగ్గి ఇప్పటికి 8.3% కు పడిపోయింది. ఇవన్నీ కేంద్ర ప్రభుత్వపు ఫైనాన్స్ శాఖ ప్రకటించిన లెక్కలే, అంటే ఒక్క ఏడాదిలో 50% పడిపోయింది.

ఇది కనుకట్టా? ఇంద్రజాలమా? లెక్కల గారడీయా? పచ్చి మోసమా?

ఇటీవల బడ్జెట్ తో బాటుగా ప్రకటించిన ఆర్థిక సమీక్షలో 16.7% కు ద్రవ్యోల్పాదం పెరగటానికి కారణాలేమిటో ఆర్థిక శాఖయే యిచ్చింది. 'విస్పన్న చెప్పిందే వేదం' ఫైనాన్స్ శాఖ చెప్పిందే నిజం అనుకుందాము. అది ద్రవ్యోల్పాదానికి కారణం ఏమి చెప్పింది? అవి ఏవి పరిష్కారమై ద్రవ్యోల్పాదం తగ్గింది?

మొట్టమొదటి కారణంగా ప్రైమరీ వస్తువులకు గిరాకీ బాగా పెరగటం, ధాన్యాలు, పప్పులు, నూనెలు, ఇంధనాలు మున్నగునవి ఈ ప్రాథమిక వస్తువులు. వ్యవసాయక వస్తువులకు గిరాకీ సూచీ పెరిగి ధరలు బాగా పెరిగినవి. 1991 ఏప్రిల్ - 1992 జనవరి మధ్యకాలంలో పారిశ్రామికోత్పత్తి ధరలకంటే, వ్యవసాయక దినుసుల ధరలు 15% ఎక్కువగా వున్నవి. గిరాకీ పెరిగింది కాబట్టి ధరలు పెరిగినవి.

గిరాకీ పెరగటమే కాదు, సపై సమస్య ఏర్పడింది. ఇంధనాలు, లాబ్రికేంట్లు, ప్రైమరీ దినుసుల సపై ఇబ్బందులలో పడింది. గర్బ్ యుద్ధం మూలకంగా నూనెల సపై ఇబ్బందిలో పడి గర్బ్ సశ్పార్తి తగలటం, అనలు ధరలే పెరగటం జరిగింది. 1990లో పునాస పంట దిగుబడి తగ్గింది, రబీ పంట దెబ్బ తిన్నది. అందువల్ల వాటి ధరలు పెరిగినవి. పైగా విదేశీ చెల్లింపుల సమస్య తీవ్రమైనది. అందుచేత దిగుమతులు భారీగా చేయటానికి వీలుపడలేదు. పైగా ధాన్య సేకరణ ధరలు పెంచబడినవి. వీలన్నిటివల్ల ద్రవ్యోల్పాదం పెరిగింది.

ఇందుకు తోడు కేంద్ర, రాష్ట్ర ప్రభుత్వాల సేవింగ్స్ కంటే ఇన్వెస్ట్మెంట్లు ఖర్చులు బాగా పెరిగినవి. కాబట్టి దేశంలో రుణాలు చేయటం, విదేశాలనుండి రుణాలు తెచ్చుకోవడం, రిజర్వుబాంకునుండి అప్పు తీసుకోవడం జరిగింది, ఆ విధంగా సేవింగ్స్ ఇన్వెస్ట్మెంట్ల మధ్య లోటు పూడ్చడం జరిగింది. రిజర్వు బాంకు నుండి అప్పు తీసుకోవడం అంటే డబ్బు సపైని పెంచడం. ఇందువల్ల ద్రవ్యోల్పాదం పెరుగుతుంది. బడ్జెట్ లోటును రిజర్వుబాంకు అప్పుతో పూడ్చుకోవటమంటే ఇన్ ఫ్లేషన్ భారం పెరుగుతుంది.

1991లో ఇన్ ఫ్లేషన్ విపరీతముగా పెరగటానికి కేంద్ర ప్రభుత్వ ఆర్థిక శాఖ చెప్పిన కారణాలు ఇవి.

1992లో ఇన్ ఫ్లేషన్ సగానికి సగం తగ్గటానికి ఈ కారణాలు అదృశ్యమైనవా? ప్రభుత్వం ప్రకటించిన లెక్కలే చూద్దాం.

ధరలు తగ్గినవా? 1991 జూలై 27కు 14% పెరిగిన ధరలు 1992 జూలై 27కు ఆహారధాన్యాలు 25% కాయధాన్యాలు ధరలు 29% పెరిగినవి. ఇన్ ఫ్లేషన్ తగ్గటానికి ఆహారధాన్యాలు పెరగటం కారణమా?

జూలై ప్రారంభానికి ప్రభుత్వం ధాన్య సేకరణను పూర్తిచేసి 22.3 మిలియన్ బన్నులను గోదాములలో నిల్వజేయాలి. కాని వాస్తవంలో 15.2 మిలియన్ బన్నులనే సేకరించటం జరిగింది. ఇది ఇన్ ఫ్లేషన్ తగ్గటానికి మార్గమా?

నిత్య జీవనావసర వస్తువుల ధరలన్నీ విపరీతంగా పెరిగినవి. ప్రభుత్వం ప్రకటించిన లెక్కలప్రకారం 1991 మార్చిలో 191.7 పాయింట్లు వద్దనున్న టోకు ధరలు డిసెంబరు నాటికి 211.3 పాయింట్లకు జేరినవి. 'కార్మికుల' జీవన వ్యయసూచిక [1982-100] 201 పాయింట్ల నుండి 225 పాయింట్లకు జేరింది. ఇన్ ఫ్లేషన్ తగ్గటానికి ఇది సూచికయా?

1991-92 లో వ్యవసాయకోత్పత్తి పెరుగుదల శూన్యం, ఆహార ధాన్యాల దిగుబడి 1.5 తగ్గింది. 1992-93లో ఆహారధాన్యాల ఉత్పత్తి 103.5 మిలియన్ బన్నులకు లక్ష్యం పెట్టుకుంటే 98 మిలియన్లు పండుతాయని ఇప్పటి అంచనా. ఋతుపవనాల అనిశ్చిత స్థితే ఇందుకు కారణం.

పారిశ్రామికోత్పత్తి పరిస్థితి యింతే. గత ఏడాది ఉత్పత్తి 0.8% తగ్గింది. ఈ ఏప్రిల్ కు 4% పెరిగి వుంటుందని అంచనా. గిరాకీ, పెరుగుదల దిగుమతులపై ఆధారపడి ఉంటుంది. విదేశీ



వ్యాపారంలోని లోటును తగ్గించడానికి ఎగుమతులను పెంచి దిగుమతులను తగ్గించాలన్నది ప్రభుత్వ వ్యూహం. కాని వాస్తవాలు ఇందుకు విరుద్ధంగా వుంటున్నవి. 1992 ఏప్రిల్ - జూన్ కాలంలో ఎగుమతులు 0.4% పెరిగినవి. సంతోషమే. కాని దిగుమతులు ఇదే కాలంలో 18% పెరిగినవి. ఇందుకు ఏడవలా? దిగుమతులు పెరిగితే విదేశీ వ్యాపారం లోటు మరింత పెరిగి ఆర్థిక వ్యవస్థ మొత్తమే బుడుంగుమనదా?

1991 ఏప్రిల్ - జూన్ కాలంలో విదేశీ వ్యాపారం లోటు 734 మిలియన్ డాలర్లు కాగా, 1992లో ఇదే కాలంలో లోటు 1534 మిలియన్ డాలర్లు. ధాన్యం దిగుమతుల వల్ల ఈ లోటు పెరిగిందనుకుందామా? కాదు, అదే జరిగితే సపై పెరిగి ధరలు తగ్గేవి. కాని లోటు ఏర్పడింది ధాన్యం దిగుమతుల వల్ల కాదు. కాబట్టి విదేశీ వ్యాపారం లోటు ఇన్ ఫ్లేషన్ పెరుగుదలకు దారి తీస్తుంది.

బడ్జెట్ లోటు పెరిగితే ఇన్ ఫ్లేషన్ పెరుగుతుందని పైనాన్స్ శాఖయే చెప్పింది. కాబట్టి బడ్జెట్ లోటును తగ్గించాలని, 1992-93 బడ్జెట్ లో కేంద్ర, ప్రభుత్వం చేసిన పనులేమిటి? ఎరువుల ధరలను పెంచింది. దీనివల్ల వాటి ధర లన్నుకు రూ. 4500 లకు పెరుగుతుంది. (ఈ ఏడాది పెంచింది). ధాన్యం సబ్సిడీని తగ్గించింది. మన రాష్ట్రంలోనే కిలో రు. 2 లకు అమ్మే బియ్యం రు. 3.50 లు అయినది. పప్పు ధాన్యాలు కిలోకి రు. 20 లు అమ్ముచున్నవి. నూనె ధరలు పెరిగినవి. ఇవన్నీ ఇన్ ఫ్లేషన్ వత్తిడులు కావా?

రూపాయిని, డాలరుకు, పౌండు స్పెల్లింగ్ కు, మార్క్ కు యన్ కు, మరికొన్ని విదేశీ కరెన్సీకి ముడిపెట్టి మారకపు రేటును 22% తగ్గించింది. లోగడ 1800 రూ.లు చెల్లిస్తే 100 డాలర్ల సరుకు వచ్చేది ఇప్పుడు అదే మొత్తం సరుకుకు కొత్త మారకపు రేటు ప్రకారం 2583, మార్కెట్ రేటు ప్రకారం 3020 రూ.లు చెల్లింపాలి. అంటే ధరలు పెరగటం కాదా? ఇది ఇన్ ఫ్లేషన్ కాదా?

1991 డిసెంబరు 27 నాటికి మొత్తం దేశంలో డబ్బు సపై రు. 301168 కోట్లు. 1990-91లో మార్చి 31 నుండి డిసెంబరు 27 వరకూ పెరిగిన డబ్బు రూ. 16208 కోట్లు; అయితే 1991-92 అదే కాలంలో పెరిగిన డబ్బు రూ. 23937 కోట్లు, అంటే గత కాలం కంటే రు. 7749 కోట్లు పెరిగింది. అంటే డబ్బు సపై 14.9% పెరిగినదని ఆర్థిక సమీక్ష చెప్పింది. పంటలు 1.5% తగ్గి, పారిశ్రామికోత్పత్తి 0.8% తగ్గి డబ్బు 14.9% పెరిగితే ఇన్ ఫ్లేషన్ పెరగక ఏమి జరుగుతుంది? కాని 8.34% ఇన్ ఫ్లేషన్ తగ్గినదని పైనాన్స్ మంత్రి ప్రమాణం చేసి చెప్పుచున్నాడు. ఇదే కదా వైష్ణవమాయ?

1991 ఏప్రిల్ నుండి 1992 జనవరి 25 వరకూ లోకు

ధరలు 11.8%, చిల్లర ధరలు 13.1% పెరిగినవని ఆర్థిక సమీక్ష తెలియజేసింది. కాని జనవరి ఆఖరు నాటికి ఇన్ ఫ్లేషన్ 11.8%కు తగ్గిందని మన్మోహన్ సింగ్ తెలియజేశారు.

ఒకే శాఖ ఒక సందర్భంలో ధరలు 12%, 13% పెరిగినవని చెప్పుచున్నవి. మరో సందర్భంలో ఇన్ ఫ్లేషన్ తగ్గిందని చెప్పుచున్నవి. "రెండా నాల్కలు సాంప్రదాయకునకున్ లెక్కింపగా నొక్కటే గండాబండ శిఖండి బండలకు లెక్కల్ లేని నాల్కల్ కదా! అన్నది వీరిని దృష్టిలో పెట్టుకొనే నేమో! "Yet, Brutus is an Honorable man" ధరలు పెరిగితే ఇన్ ఫ్లేషన్ తగ్గిందని, మన్మోహన్ సింగ్ చెప్పటాన్ని గూర్చే గిరిశం "సుబ్బరామయ్యర్ మేడ్ డిఫికల్ట్" అన్నట్లున్నది.

ఎవరిని మోసగించడానికి ఈ లెక్కల గారడీ? నోట్ల ముమ్మరానికి 1991-92 సం॥నకి ఆర్థిక సమీక్ష ఏ కారణాలను చెప్పిందో, వాటిలో ఏ ఒక్కటే తగ్గలేదు కదా పెరిగినవి. వ్యవసాయకోత్పత్తులు పెరగలేదు, పంటలు తగ్గినవి, పారిశ్రామికోత్పత్తి తగ్గింది, డబ్బు పెరిగింది, ఎగుమతుల కన్నా దిగుమతులు పెరిగినవి, వీలన్నిటే ఫలితంగా ధరలు పెరిగినవి, ప్రభుత్వమే పెంచింది కూడా. ఇక ఏ విధంగా 16% ఇన్ ఫ్లేషన్ 8.34%కు తగ్గిందో ఎవరైనా చెప్పగలరా?

#### పారిశ్రామిక వినిమయ ధరల సూచీ (1982 - 100 పాయింట్లు పునాదిపై)

	1992 జూన్	1992 జూలై	1960-100 లింకింగ్ ప్లాక్
ఆలిండియా	236	-	4.93
గూడూరు	229	234	4.33
గుంటూరు	238	245	5.60
హైదరాబాద్	228	231	5.23
విశాఖ	238	243	-
వరంగల్	238	239	-
కొత్తగూడెం	241	251	-
రాష్ట్ర సరిస్			
విజయనగరం	217	220	-
రాజమండ్రి	233	237	-
విజయవాడ	237	238	-
ఆదోని	257	260	-
ఎన్.ఎస్.బి.	243	247	-
ఎం.జి.బి.	230	234	-



# కామ్రేడ్ బంకిం ముఖర్జీ



సామాన్య కార్యకర్తగా తన రాజకీయ జీవితాన్ని ఆరంభించి, కాంగ్రెస్ అఖిల భారత కమిటీ సభ్యుడుగా అనుకూల విధానాలకు మితవాద బూర్జువా భూస్వామ్య అనుకూల విధానాలకు విసిగెత్తి సోషలిస్టు సిద్ధాంతాల పట్ల ఆకర్షితుడై కమ్యూనిస్టు నాయకుడుగా గుర్తింపు పొందిన వ్యక్తి కామ్రేడ్ బంకిం ముఖర్జీ.

ఎర్రజండా క్రింద ఎన్నో పోరాటాలు నడిపి, కార్మిక కర్షక కమ్యూనిస్టు పుద్యమ అత్యున్నత సాంప్రదాయాలతో రూపుదిద్దుకున్న కామ్రేడ్ బంకిం ముఖర్జీ 1897 మే నెలలో ఒక మధ్య తరగతి బెంగాలీ కుటుంబంలో జన్మించాడు. 1921లో తన ఎమ్.ఎస్.సి, డిగ్రీ చదువుతూ కాంగ్రెస్ సహాయ నిరాకరణోద్యమంలో దూకి జైలుకెళ్లాడు. 1923, 24లో ఉత్తరప్రదేశ్ కాంగ్రెస్ కార్యక్రమాల్లో పాల్గొంటూ వున్న సమయంలో తన రాజకీయ గురువు శ్రీ మోతీలాల్ నెహ్రూ ఆదేశం మేరకు బెంగాల్ వచ్చి “కాంగ్రెస్ స్వరాజ్య పార్టీ” కోసం ప్రచారం సాగించాడు. ఆ సమయంలోనే ప్రఖ్యాత విప్లవకారుడు ముఖర్జీ రాజకీయ జీవితమే మరిపోయింది. వామపక్ష సిద్ధాంతాల వైపు తన దృష్టిని మరల్చి కార్మిక పుద్యమంలో దిగాడు. కాంగ్రెసులోనే వుంటూ వామపక్ష కార్మిక పుద్యమంతో సంబంధాలు పెట్టుకొని అనేక సమ్మెలను చురుకుగా ఆర్గనైజ్ చేస్తూ ఎంతో మంది కాంగ్రెసు వారిని కార్మిక పుద్యమంలోకి తీసికొచ్చాడు.

సరియైన రాజకీయ సిద్ధాంత అవగాహన కలిగిన కమ్యూనిస్టులు వామపక్ష భావాలు కలిగిన కాంగ్రెసు కార్యకర్తలు, మిలిటెంట్ ట్రేడ్ యూనియన్ పుద్యమాన్ని నిర్మించే బృహత్తర కార్యక్రమాన్ని

చేపట్టాడు. రాజ్యాంగపరిథిలోనే పోరాడాలనే వారిని త్రోసెత్తున్నారు. అదే సమయంలో ఆర్థిక పోరాటాలు తీవ్రతరం గావడంతో, కార్మికులు ధైర్యంగా రాజకీయ రంగంలో కూడా ప్రవేశించి సంపూర్ణ స్వాతంత్ర్య సాధన కోసం పోరాడేందుకు విస్పష్టమైన విధానాన్ని ఆమోదించాలని జాతీయ కాంగ్రెస్ పై ఒత్తిడి తీసికొచ్చారు. 1928 డిసెంబర్ లో కలకత్తాలో జాతీయ కాంగ్రెస్ సమావేశం జరుగుతుండగా అనేక కార్మిక సంఘాల, కమ్యూనిస్టుల, యితర వామపక్షీయుల నాయకత్వంలో 30 వేల మంది కార్మికులను సమావేశ స్థలానికి పూరేగింపుగా తీసుకవెళ్ళి “ప్రపంచ కార్మికులారా ఏకం కండు. మనం కోల్పోయేదేమీలేదు సంకెళ్లు తప్ప” వంటి విప్లవాత్మక నినాదాలిచ్చారు. అలాంటి చారిత్రాత్మక పూరేగింపుకు కామ్రేడ్ బంకిం నాయకత్వం వహించాడు.

ఆ రోజుల్లో బెంగాల్ లో జూట్ మిల్లు కార్మికుల్లో తీవ్రమైన ఆసంతృప్తి వ్యాపించి ఆందోళనా కార్యక్రమాలు చేపట్టారు. కామ్రేడ్ బంకిం ముఖర్జీ హౌరా జిల్లాలోని బారుయా, చెంగైర్ జూట్ కార్మికులను సంఘటిత పరిచి వారిలో దీర్ఘకాలిక సమ్మెను చేయించాడు. ఆ సమ్మెలో ఆయన రాజకీయ దృక్పథం పూర్తిగా మారి మార్క్సిస్టు సిద్ధాంతాల వైపు మొగ్గు చూపాడు. కలకత్తాకు కొద్ది దూరంలో వున్న లాడ్ల జూట్ మిల్లులో పనిచేసే 10 వేల మంది కార్మికులు బంకిం ముఖర్జీ ప్రధాన కార్యదర్శిగా సంఘాన్ని ఏర్పరచుకొని 17 రోజులు తమ డిమాండ్లపై సమ్మె చేశారు. సమ్మె చేసే కార్మికులపై ప్రభుత్వం, యజమానులు అతి దారుణంగా దాడి జరిపి 28 కార్మికులను గాయ పరచారు. ఆ కార్మికుల పట్ల శ్రీ జవహర్ లాల్ నెహ్రూ సానుభూతి ప్రకటిస్తూ వారికి ధారాళంగా ధన సహాయం చేయమని ప్రజలకు విజ్ఞప్తి కూడా చేశాడు. ఆ చారిత్రాత్మక సమ్మె గురించి కామ్రేడ్ ముజఫర్ ఆహ్మద్ యిలా అన్నాడు. “జూట్ కార్మికులు గతంలో యింతటి సుదీర్ఘ పోరాటం సాగించి వుండలేదు. ఆ రోజుల్లోనే కాదు, యీ రోజు కూడా జూట్ కార్మికులు యీ రకమైన చారిత్రాత్మకమైన పోరాటాలు సాగించలేక పోతున్నారు.” అలాంటి సంఘటిత పోరాటానికి నాయకత్వం వహించిన వారిలో కామ్రేడ్ బంకిం ఒకరు.

ఆ సమ్మె తర్వాత యజమానులు తమ దోపిడిని తీవ్రతరం చేశారు. పని గంటలు వారానికి 54 నుండి 65 కు పెంచారు. అలాంటి దాడులను తిప్పికొట్టడానికి ఐక్య పోరాటం అవశ్యకమైంది.



1929 జూలై 20 నాటికల్లా "మీరల్ కుట్ర కేసు"లో నిందితులైన వారికి శిక్ష విధించి నందుకు నిరసన వ్యక్తం చేస్తూ రైల్వేలు, ఫ్యాక్టరీలలో పనిచేసే కార్మికులు ఫిబ్రవరి 16, 1933న సార్వత్రిక సమ్మె జరుపవలసిందిగా "రెడ్ ట్రేడ్ యూనియన్ కాంగ్రెస్" పిలుపునిచ్చింది. ఫిబ్రవరి 16ను "మీరల్ రోజు" గా జరిపారు.

1937 లో బెంగాల్ రాష్ట్రంలో జూబ్ కార్మికులు సాగించిన సమ్మె పోరాటం చారిత్రాత్మకమైనది. ఫిబ్రవరి 26 నుండి మే నెల 10 వరకు అంటే 74 రోజులు సాగిన ఆ సమ్మెలో 21/2 లక్షల మంది కార్మికులు పాల్గొన్నారు. అదే సమయంలో మొత్తం 166 సమ్మెలు జరిగి 61 లక్షల పని దినాలు నష్టమయ్యాయి. చివరకు జూబ్ మిల్స్ అసోసియేషన్ దిగి వచ్చిన మీదట సమ్మెను విరమించారు. కా! బంకిం ముఖర్జీ ప్రధాన పాత్ర వహించాడు.

1938 లో జరిగిన ఎ.ఐ.టి.యు.సి మహాసభలో బంకిం ముఖర్జీ ప్రధాన కార్యదర్శిగా ఎన్నికయ్యాడు. ఆయన రైలు కూలీలను కూడా సంఘటిత పరచడానికి తీవ్ర కృషి చేశాడు. అఖిల భారత కీసాన్ సభకు ప్రధాన కార్యదర్శిగానూ, ఆ తర్వాత ఆధ్యక్షుడుగానూ పని చేశాడు. రెండవ ప్రపంచ యుద్ధ కాలంలో ఫాసిజానికి వ్యతిరేకంగా, అంతర్జాతీయ కార్మికవర్గ దృక్పథానికి విశేష ప్రచారం చేశాడు. ప్రజా యుద్ధానికి అనుకూలంగా కమ్యూనిస్టులు జరిపిన పోరాటానికి, దృఢ విశ్వాసంతో నిలిచి

జాతీయోన్మాదాన్ని త్రిప్పికొట్టాడు. 1948-49 లో అజ్ఞాత వానం గడిపి 1952లోనూ, 1957లోనూ బెంగాల్ అసెంబ్లీకి ఎన్నికయ్యాడు.

చామన చాయతో గంభీరంగా ఆజానుబాహుడుగా వుండే కా! బంకిం మంచి వక్త. బెంగాల్, హిందీ, ఇంగ్లీషు మరియు ఉర్దూ భాషలలో ఉపన్యాసాల ద్వారా ప్రేక్షకులను పుర్రూత లూగించేవాడు. కర్తవ్యాన్ని నెరవేర్చులాన్ని పుద్యమ అవసరాన్ని హృదయానికి మేధస్సుకు హత్తుకొనేటట్లు చెప్పడంలో నేర్పరి. అంతేగాదు, కార్మిక కర్షక ఐక్యత అవసరాన్ని సూటిగా ప్రజలలోనికి తన గంభీర పున్యాసములద్వారా ప్రచారం చేసి బెంగాల్ ప్రజలను ఉద్యమాలవైపు నడిపిన పుద్యమ నాయకుడు. అందుకే ఆయన్ను "పెద్దఫిరంగి" Big Artillery అని పిలిచే వారు.

కామ్రేడ్ బంకిం ముఖర్జీ కాన్పూర్ లో 1961 డిసెంబర్ లో చనిపోయారు. చనిపోయేనాటికి ఆయనకు 64 సంవత్సరాలు. కా! బంకిం ముఖర్జీ లాంటి ఎందరో కామ్రేడ్స్ అశేష ఖృషి ఫలితంగానే బెంగాల్ లో వామపక్ష పుద్యమం బలియమై ప్రజల్లో వేళ్లాని తుదకు ప్రభుత్వంలో అనేక సంవత్సరాల పాలు కొనసాగుతూ ఉంది. అలాంటి కామ్రేడ్స్ ను మనం ఎల్లకాలం జ్ఞాపకం వుంచుకోవలసిన అవసరం ఎంతో వుంది.

నంకలనం : డి. ఆర్కే  
2వేజీ తరువాయి భాగం

## కొన్ని జర్మన్ బ్రహ్మరాక్షసులను చూడండి

	వోయిస్టు	సీమెన్సు	బేయర్	బి.ఎ.ఎస్.ఎఫ్
	1	2	3	4
[కోల్ల జర్మన్ మార్క్లలో				
మొత్తం ఉపయోగించు పెట్టుబడి	3571.7	3948.8	3791.7	3747.2
అమ్మకాలు	1369.6	7300.8	4240.1	4662.6
పన్ను చెల్లించగా లాభం	138.7	179.2	185.3	183.9
సిబ్బంది సంఖ్య	179332	402000	164200	129434

[జర్మన్ మార్క్ అంటే 17.36 రూపాయలు]

ఇటువంటి 16 బ్రహ్మరాక్షసులు మనదేశపు పెట్టుబడిదార్లలో కలిసి కంపెనీలు స్థాపించి ఎంత దోచుకుంటున్నారో చూడండి

కోల్ల రూ.లలో 1992 మార్చి	మొత్తం ఉపయోగించిన పెట్టుబడి	ఈక్విటీ పెట్టుబడి	జర్మన్ కంపెనీ వాలా	అమ్మకాలు	నికర లాభం
సీమెన్సు	428.73	207.7	51%	437.12	16.47
వోయిస్టు	232.18	-	40%	133.08	5.13
బేయర్స్	149.12	162.2	51%	166.86	8.82
బజాజ్ టెంపా	145.78	66.0	28.1%	224.30	8.88
మొత్తం 16 కంపెనీలు	2359.56	1766.9	-	2576.64	120.95

మొత్తం కంపెనీలు పంచిన డివిడెండు 35.3% ఇది కాక మరేదీ దోపిడి ?



# ఆటోమొబైల్ పరిశ్రమలో సంక్షోభం

“వాహనం జీవిత పన్ను రు. 1750% మేమే కట్టాం. మొత్తం సులభ వాయిదాల పద్ధతిపై మీకు వాహనాలను సపై చేస్తాం” యిలాంటి ప్రకటనలు మనం యీమధ్య పత్రికల్లో చూస్తున్నాం. ఆటోమొబైల్ పరిశ్రమ ఎలాంటి సంక్షోభంలో పడిందో యీ ప్రకటనలు సూచిస్తాయి. ప్రభుత్వ నూతన ఆర్థిక విధానాల దుష్ఫలితాలు ప్రజల కొనుగోలు శక్తిని ఎలా దెబ్బతీసిందో దాని ప్రభావం పారిశ్రామికోత్పత్తిపై ఎలా పడిందో తెలుపుతుంది. రూపాయి విలువ తగ్గించడం వల్ల ధరల పెరుగుదలతో వాహనాల అమ్మకాలు బాగా పడిపోయాయి. లారీలు, బ్రక్కులు లాంటి వ్యాపార వాహనాలు కొనుగోల్లు లేక గోడౌన్లలో మూలుగు తున్నాయి. అలాగే కార్లు, స్కూటర్లు, మోటార్ సైకిల్లు మొదలగునవి.

వాహన తయారీదార్లు స్పేర్ పార్ట్స్ కు ఆర్డర్లు తగ్గించి వేశారు. స్పేర్ పార్ట్స్ తయారు చేసే చిన్న కర్మాగారాలు ఆర్డర్లు లేక దిక్కుతోచని పరిస్థితిలో పడిపోయాయి.

“ఇలాంటిది నా 23 సంవత్సరాల వ్యాపార అనుభవంలో నేను చూడలేదు” అని మద్రాసులోని ఒక చిన్న కర్మాగార వ్యాపారి వాపోయాడు. ఆయన కర్మాగారానికి యిదివరకు నెలకు 5 లక్షల రూపాయల ఆర్డర్లు వచ్చేవి. కాని గత నెలలో అవి 80 వేలకు తగ్గిపోయాయి. దానివల్ల రెండవ షిఫ్టును ఎత్తివేశారు. ఇలా యింకా కొనసాగితే, కార్మికులకు శీతాలు యివ్వడమే పెద్ద సమస్యగా మారుతుందని ఆయన ఊహిస్తున్నాడు. ఇలాంటి చిన్న కర్మాగారాలు తమిళనాడులో 800 పైగానే వున్నాయి. విచిత్రమేమిటంటే అక్కడ పనిచేసే కార్మికులకు ఏమి జరుగుతూ ఉందో బోధపడడంలేదు. ఏదో వైపరీత్యం జరుగుతూ వుందని మాత్రం సూచాయగా తెలుసుకున్నారు. షిఫ్టులను తగ్గించి, క్యాజువల్ వర్కర్లను తొలగించారు. ఇంకా పరిస్థితి దిగజారితే ఎక్కువమంది కార్మికులను తొలగించవలసి వస్తుందని ముందుగానే హెచ్చరిస్తున్నారు.

మద్రాసులోని టి.వి.ఎస్. గ్రూపుకు సంబంధించిన వీల్స్ ఇండియా ఫ్యాక్టరీ వుత్పత్తి 50 శాతం తగ్గింది. ఇదివరకు మద్రాసు, బెంగళూరు, హైదరాబాద్ సెంటర్లలో నెలకు 150 కార్లు అమ్ముడుపోయేవి. కాని యిప్పుడు 75 కార్లను మాత్రమే అమ్మగలుగుతున్నారు. కార్ల ఖరీదులో 60 శాతం పన్నులున్నందున వాటి ధరలు విపరీతంగా పెరిగి మధ్య తరగతి ప్రజలు కొనే పరిస్థితి

దాటి పోయింది.

అమ్మకాలు గత మూడేండ్లలో యీ విధంగా తగ్గాయి.

	1989-90	1990-91	1991-92
కార్లు	1,79,046	1,77,942	1,66,233
స్కూటర్లు	8,79,410	9,11,959	7,69,833
మోటార్ సైకిల్లు	4,15,547	4,67,644	4,30,807

ఆర్థిక మాంద్యం యిలానే కొనసాగితే ఎందరో కార్మికులు తమ ఉద్యోగాలను కోల్పోవలసి వస్తుంది. డి. ఆర్జె



ఆక్షరజ్యోతి ఉద్యమంలో ఉత్తేజితులైన నెల్లూరు జిల్లా మహిళా లోకం త్రాగుడు (సారా) దుర్వ్యసనం నుండి తమ పురుషులను తప్పించాలని, చితికి పోతున్న తమ కుటుంబాలను రక్షించుకోవాలని పట్టుదలతో ఉద్యమం సాగిస్తున్నారు. నెల్లూరు జిల్లా ఒక గ్రామం నుండి ప్రారంభం అయిన సారా వ్యతిరేక ఉద్యమం “ఇంతింతై వలుడింతై” అన్నట్లు ఈరోజు దాదాపు రాష్ట్రం అంతటా విస్తరించింది.

కొత్తగా సారా పాటలు పాడే ఈ సమయంలో అసలు పాటలే పెట్టవద్దు, మా గ్రామానికి సారా వద్దు అంటూ మహిళలు గ్రామ గ్రామాన ప్రచారం గావిస్తున్నారు. సారాను నిషేధించాలని నినదిస్తున్నారు. ప్రభుత్వానికి విజ్ఞప్తి చేస్తున్నారు.

నెల్లూరు జిల్లాలో 46 మండలాల్లో 800 గ్రామాల నుండి రెండు లక్షల సంతకాలు సేకరించి జిల్లా కలెక్టరుకు ఆర్జీలను సమర్పించారు. 50 వేలమందితో కనివివి ఎరుగని రీతిలో మహిళాలోకం నెల్లూరు పురవీధుల్లో కదంతొక్కింది.

ఇప్పటికే ఈ సారా వ్యతిరేక ఉద్యమంలో ఆంధ్రప్రదేశ్ మహిళా సంఘం, సోదర మహిళా సంఘాలు, డి.వై.ఎఫ్.ఐ., రాష్ట్రంలో స్వచ్ఛంద సేవా సంఘాలు పాలుపంచుకుంటున్నాయి. సెప్టెంబరు 28న హైదరాబాదులో సారా వ్యతిరేక మహాప్రదర్శనకు మహిళాసంఘాలు సంయుక్తంగా పిలుపునిచ్చాయి.



# సంఘటిత శక్తితో తొలి విజయం సాధించిన

## అంగన్‌వాడీ ఉద్యోగులు

దేశవ్యాప్తంగా సెప్టెంబరు 16న పదుల వేల అంగన్‌వాడీ కార్యకర్తలు ఆయాలు అన్ని రాష్ట్ర అసెంబ్లీల ముందు ధర్నాలు, ప్రదర్శనలు నిర్వహించారు. మన రాష్ట్ర అసెంబ్లీ ముందు 18 జిల్లాలనుండి సుమారు 3,000 మంది ధర్నాలో పాల్గొన్నారు. ఒక్కరోజు ముందు ప్రధానమంత్రిగారు అంగన్‌వాడీ కార్యకర్తలకు 125 రూ. ఆయాలకు 90 రూ. వేతనం పెంచారు.

అనేక సందర్భాల్లో వేలాది అంగన్‌వాడీ ఉద్యోగులు రాష్ట్ర అసెంబ్లీముందు, ప్రాజెక్టు ఆఫీసుల ముందు ధర్నాలు, ప్రదర్శనలు నిర్వహించారు. పార్లమెంటులో, అసెంబ్లీలో వామపక్ష నాయకులు వారి సమస్యలు లేవనెత్తారు. అనేక సందర్భాల్లో సి.ఐ.టి.యు., మరియు సంయుక్త సంఘర్షణ సమితి నాయకులు వినతిపత్రాలనిచ్చి సమస్యను వివరించారు. చివరిసారిగా శ్రీమతి విమలా రణదివే నాయకత్వాన సంయుక్త సంఘర్షణ సమితి నాయకులు ప్రధానిని కలిసి సమస్యలు పరిష్కరించకపోతే సెప్టెంబరు 16న రాష్ట్ర అసెంబ్లీముందు ధర్నాలు నిర్వహిస్తామని, నవంబరులో దేశవ్యాప్తంగా ఒక్కరోజు సమ్మేళనాన్ని అల్టిమేటం ఇచ్చిన విషయం కార్మికలోకం పాఠకులకు విదితమే.

అయితే ధర్నాకు ఒక్కరోజు ముందు ప్రధానిగారు కన్నీటి తుడుపుగా వేతనం పెంచుతున్నామని ప్రకటించారు. పెరిగే ధరలతో పోల్చితే ఇది పెంచడమా? నైపుణ్యంలేని అసంఘటిత కార్మికులకు కనీసం రోజుకు 50 రూ. ఇవ్వాలని ప్రభుత్వం ప్రకటించి, తన శాలో పనిచేసే అంగన్‌వాడీ ఆయాలకు రూ. 6.70 పె. ఇస్తోంది. పైగా పార్ట్ టైమని పేరుచెప్పి రోజంతా పని చేయిస్తోంది. కనుక ప్రధాన డిమాండ్లు ప్రభుత్వోద్యోగులుగా గుర్తించాలని, వేతనాలు పెంచాలని, తదితర డిమాండ్లు పరిష్కారం కాలేదు. ఇవి కాక స్థానికంగా అడుగడుగునా సమస్యల్ని ఎదుర్కొంటున్నారు. కనుకనే ప్రధాని ప్రకటనకు సంతృప్తి చెందక వేలాది అంగన్‌వాడీ ఉద్యోగులు మన రాష్ట్ర అసెంబ్లీ ముందు, అదే విధంగా ఇతర రాష్ట్రాల్లో ధర్నాలు నిర్వహించారు. సంఘర్షణ సమితి నాయకులు ప్రధానికి వినతిపత్రాలు సమర్పించారు.

సెప్టెంబరు 16న జయప్రదయైన

అసెంబ్లీ ధర్నా

సంఘర్షణ సమితి పిలుపుమేరకు దేశవ్యాప్త కార్యక్రమంలో భాగంగా హైదరాబాద్‌లో 18 జిల్లాలనుండి 3,000 మంది అంగన్‌వాడీ కార్యకర్తలు, ఆయాలు ధర్నా నిర్వహించారు. వారి కోరికలను ఎలుగెత్తి చాటారు. యూనియన్ పేరు కూడ తెలియని అనేక ప్రాజెక్టులనుండి బస్సుల్లో, రైల్వల్లో వచ్చిన వారి పట్టుదల, వారెంత సమస్యల సుడిగుండంలో కూరుకుపోయారో తెలుస్తోంది.

ధర్నాకు ముందు సుందరయ్య విజ్ఞాన కేంద్రం నుండి బాబూ జగ్జీవనరామ్ విగ్రహం వరకు ప్రదర్శన జరిగింది. ప్రదర్శనలో ఆంధ్రప్రదేశ్ మహిళా సంఘం అధ్యక్షురాలు శ్రీమతి మల్లు స్వరాజ్యం, ఆంధ్రప్రదేశ్ అంగన్‌వాడీ వర్కర్స్ అండ్ హెల్పర్స్ యూనియన్ కార్యదర్శి శ్రీమతి యస్. పుణ్యవతి, అధ్యక్షురాలు శ్రీమతి కె.యస్. విజయలక్ష్మి, ఆఫీసు బేరర్లు నాయకత్వం వహించారు.

అంగన్‌వాడీ ఉద్యోగుల్ని ప్రభుత్వోద్యోగులుగా గుర్తించాలని, కనీసవేతనం చెల్లించాలని, ప్రమాదపక్షకై పరీక్షలు పెట్టాలని, అధికార్ల వేధింపులు అరికట్టాలని, తదితర కోరికలు ప్రదర్శనలో నినదించారు. రాజధాని నగరంలో వేలాది అంగన్‌వాడీ కార్యకర్తలు ప్రదర్శన నిర్వహించి, వారు సమాజానికి చేస్తున్న సేవలకు ప్రభుత్వం, అధికార్లు నిర్లక్ష్యాన్ని రాష్ట్ర ప్రజలకు చాటిచెప్పారు.

ప్రదర్శన అనంతరం అసెంబ్లీ ముందు ధర్నా నిర్వహించారు. ధర్నా వద్ద జరిగిన సభలో సి.ఐ.టి.యు రాష్ట్ర అధ్యక్షులు శ్రీ పర్వా సత్యనారాయణ, రాజ్యసభ సభ్యులు శ్రీ మోటూరి హనుమంతరావు, సి.పి.యమ్ శాసనసభ పక్ష నాయకులు శ్రీ బోడేపూడి వెంకటేశ్వరరావు, శ్రీ కుంగా బుజ్జి, సి.పి.ఐ. శాసనసభ్యులు శ్రీ మంజూ బిక్షం, ఆంధ్రప్రదేశ్ మహిళా సంఘం అధ్యక్షురాలు శ్రీమతి మల్లు స్వరాజ్యం, యూనియన్ కార్యదర్శి



శ్రీమతి పుణ్యవతి, అధ్యక్షురాలు కె.కె.యన్ విజయలక్ష్మి తదితరులు ప్రసంగించారు. మహిళాసంఘం నాయకురాలు జ్యోతి సీటీ శ్రామిక మహిళా సమన్వయ కమిటీ కన్వీనరు శ్రీమతి సరోజ అధ్యక్షత వహించారు. శ్రీమతి మనోహరి వందన సమర్పణ చేశారు.

ఈ ధర్మా నిర్వహణకు స్వయంగా కృషిచేసిన సీటీ సి.వి.టి.యు., శ్రామిక మహిళా సంఘం నాయకులకు సభ హృదయ పూర్వక కృతజ్ఞతలు తెలియజేశారు. ధర్మా జరుగుతుండగానే ప్రతినిధిసభకు రాష్ట్ర స్త్రీ - శిశు సంఘీవిమ శాఖ మంత్రిణి శ్రీమతి కుతూహలమ్మకు, ఇతర అధికార్లకు వినతి పత్రం ఇచ్చి, జీతాల బకాయిలను వెంటనే చెల్లించాలని, అధికార్ల వేధింపులు అరికట్టాలని, ప్రమోషన్ పరీక్షలు వెంటనే నిర్వహించాలని తదితర సమస్యలు వివరించారు. సమస్యలపై మంత్రి, అధికార్లు సానుకూలంగా వ్యవహరించారు.

### వినతిపత్రంలో పేర్కొన్న డిమాండ్లు

1. అంగన్ వాడీ ఉద్యోగులను ప్రభుత్వ ఉద్యోగులుగా గుర్తించాలి. అంతవరకు నెలకు వర్కర్ కు 600/- ఆయాకు రు. 400/- కనీస వేతనం ఇవ్వాలి.
2. అనేక ప్రాజెక్టులలో నెలలంతరబడి జీతాలు బకాయి పెడుతున్నారు. కనుక జీతాలు బకాయిలు లేకుండా ప్రతినెల 1వ తేదీన చెల్లించాలి. సెంటరు అడ్డెలు, టి.ఎ. వంటచెరకు పోపు సామానులు వగైరా ఖర్చులు కూడా వెంటనే చెల్లించాలి.
3. స్త్రీ-శిశుసంక్షేమ శాఖలో ఖాళీ ఉన్న పోస్టులలో అర్హులయిన అంగన్ వాడీ ఉద్యోగులను నియమించాలి. కేంద్రప్రభుత్వ ఆర్డరు ప్రకారం అర్హులయిన అంగన్ వాడీ వర్కర్లందరికీ వెంటనే నూపర్ వైజర్ పోస్టులకు ప్రాతపరీక్షలు నిర్వహించాలి.
4. ఐ.సి.డి.ఎస్ నిబంధన ప్రకారం రోజుకు 4 గంటలు పనిదినం ఆమలు పర్చాలి.
5. వంటచెరకు కొరకు ఇప్పుడిస్తున్న మొత్తం చాలనందున రు. 15/- పెంచాలి. సెంటరు అడ్డె గ్రామాలలో రు. 100/- పట్టణాలలో రు. 200/- లకు పెంచాలి. సెంటరుకి కావలసిన కేర్ ఫుడ్, పోపుసామాన్లు, మందులు వగైరా ప్రాజెక్టువారే సెంటర్ కి సరఫరా చేయాలి.
6. అంగన్ వాడీ ఉద్యోగులకు 15 రోజులు వేసవి సెలవులు ప్రకటించాలి.

7. వయోజన విద్యా కేంద్రంలో అంగన్ వాడీ కార్యకర్తలను ఉపాధ్యాయులుగా నియమించాలి.
8. పండగ బోనస్ ఇవ్వాలి.
9. ఆంధ్ర యూనివర్సిటీ బి.ఇ.డి. కరెస్పాండెన్సు కోర్సులను డిగ్రీ పూర్తిచేసిన అంగన్ వాడీ ఉద్యోగుల్ని కూడా అర్హులుగా ప్రకటించేందుకు ప్రయత్నించాలి.

### సాధారణ భీమా ఉద్యోగులు

సాధారణ భీమా సంస్థను ప్రైవేట్ పరం చేసే ప్రభుత్వ యోచనను త్రిప్పి కొట్టడానికి ఉద్యోగులు కూడా గట్టి పోరాటం చేయాలని విశాఖ జిల్లా శ్రామిక మహిళా సమన్వయ కమిటీ సభ్యురాలు శ్రీమతి పద్మజ ఉద్బోధించారు. ఆదివారం నాడు "భూపేన్ దాస్ నగర్" లో జరిగిన సాధారణ భీమా ఉద్యోగుల సదస్సులో ఆమె ప్రసంగించారు. ఉద్యోగులు తమ ప్రత్యేక వసతుల కోసం పోరాటం చేస్తూ 80 శాతంగా ఉన్న అసంఘటిత రంగంలోని మహిళా కార్మికులను కలుపుకోవడానికి, చైతన్యవంతం చేయడానికి కృషిచేయాలని ఆమె కోరారు. సదస్సులో ప్రధానవక్తగా పాల్గొన్న ఆంధ్రవిశ్వవిద్యాలయం అధ్యాపకురాలు శ్రీమతి నళిని తన ప్రసంగంలో ఉద్యోగుల ప్రత్యేక పరిస్థితుల గురించి, ఆ నేపథ్యంలో వారు ట్రేడ్ యూనియన్ రంగంలో నిర్వర్తించవలసిన పాత్ర గురించి వివరించారు. నర్సులు, టీచర్లుగా ఎక్కువగా మహిళలే ఉన్నప్పటికీ వీటి యూనియన్లు పురుషులే బాధ్యతగా చూడటాన్ని ఉదహరిస్తూ ఈ పరిస్థితి మారాల్సి వుందని ఆమె సూచించారు. శ్రీమతి సూర్యమణి ప్రసంగిస్తూ ఉద్యోగులుగా ఉన్న వారు ఇతర అసంఘటిత రంగంలో పనిచేస్తున్న మహిళలను చైతన్యవంతులను చేయటానికి కృషిచేయాలని కోరారు. అంగన్ వాడీ కార్యకర్తలుగా మహిళలు వెట్టిచాకిరీ చేస్తున్నారని వారిని సంఘటిత పరచడానికి కృషిచేయాలని కోరారు.

సదస్సులో సాధారణ భీమా ఉద్యోగుల కన్వీనర్ కుమారి శైలజ నివేదిక ప్రవేశపెట్టారు. ప్రాంతాలవారీ యూనిట్లలో ఉద్యోగులు ఎదుర్కొంటున్న సమస్యల గురించి ప్రతినిధులు చర్చించారు.

భీమా పరిశ్రమలో మహిళా ఉద్యోగుల వసతుల ఏర్పాటుకు కృషిచేయటానికి, ప్రభుత్వరంగ పరిశ్రమలను, సంస్థలను ప్రైవేట్ రంగానికి అప్పగించి కార్మికులను వీధులపాలు చేయటానికి నిరసనగా కార్మికవర్గం చేసే పోరాటంలో భాగం పంచుకోవాలని సదస్సు తీర్మానించింది.



# ప్రభుత్వ ఉద్యోగులుగా గుర్తించాలి

## సచివాలయం వద్ద ధర్నా

వర్క్ ఛార్జిడ్ ఉద్యోగులను, మున్సిపల్ కార్మికులను ప్రభుత్వ ఉద్యోగులుగా గుర్తించాలని బ్రిటిష్ కాలం నాటి వర్క్ ఛార్జిడ్ విధానం రద్దు చేయాలని, ఖాళీలు భర్తీ చేయాలని, వేతన వ్యత్యాసాలు సరిజేయాలని ఎన్.ఎం.ఆర్ లను రెగ్యులరైజ్ చేయాలని ప్రైవేటీకరణకు వ్యతిరేకంగా తదితరమైన న్యాయమైన కోర్కెలకి ఆంధ్రప్రదేశ్ హైవేస్ (ఆర్ అండ్ బి) ఎంప్లాయిస్ యూనియన్, ఆంధ్రప్రదేశ్ పి.డబ్ల్యు.డి. ఇరిగేషన్ ఎంప్లాయిస్ యూనియన్, ఆంధ్రప్రదేశ్ పంచాయితీరాజ్ ఎంప్లాయిస్ యూనియన్, ఆంధ్రప్రదేశ్ మున్సిపల్ ఎంప్లాయిస్ ఫెడరేషన్ ల పిలుపుపై సెప్టెంబరు 16న రాష్ట్ర సచివాలయం వద్ద ముమారు 400 మంది వర్క్ ఛార్జిడ్ ఉద్యోగులు, మున్సిపల్ కార్మికులు ధర్నా నిర్వహించారు. ప్రత్యేకంగా నిర్మించిన షామియానాలో ఆయా యూనియన్ల బానర్లు, కోర్కెల ప్లే కార్డులతో ధర్నాలో అగ్రికల్చరల్ యూనివర్సిటీ రీసర్చ్ లేబరేటరీస్ నుండి, హైదరాబాద్ అర్బన్ డెవలప్ మెంట్ అథారిటీ క్రింద పనిచేస్తున్న ఎన్.ఎం.ఆర్ లు స్త్రీ కార్మికులతో సహా యీ ధర్నాలో పాల్గొన్నారు. జోరున వర్షం పడ్డప్పటికీ పట్టుదలతో ధర్నాని నిర్వహించారు. ధర్నా కార్యక్రమానికి రాష్ట్ర యూనియన్ల అధ్యక్షులు శ్రీ కొండగుంట వెంకటేశ్వర్లుగారు అధ్యక్షత వహించారు. సి.ఐ.టి.యు రాష్ట్ర అధ్యక్షులు శ్రీ పర్సా సత్యనారాయణగారు ధర్నాను ప్రారంభిస్తూ కేంద్రప్రభుత్వ, నూతన ఆర్థిక పారిశ్రామిక విధానాల దుష్ఫలితాలకు వ్యతిరేకంగా సాగించే పోరాటాన్ని ముందుకు తీసుకెళ్ళాలని, నవంబరులో పార్లమెంట్ ముందు జరిగే బృహత్తర ప్రదర్శనలో పాల్గొనాలని కోరారు. రాష్ట్ర ప్రభుత్వ వైఖరిని తీవ్రంగా దుయ్యబట్టారు.

ధర్నాకు మద్దతు తెలుపుతూ శాసన సభ్యులు శ్రీ పాటూరు రామయ్య, శ్రీ కుంజా బాబ్జి, శ్రీ కె. ఎర్రంనాయుడు, శ్రీ గౌతు శ్యాంసుందర్ శివాజీ, టి.డి.పి. మాజీ పార్లమెంటు సభ్యులు శ్రీ ప్రభాకరరావు పభ్యులు మాట్లాడారు. ఆయా యూనియన్ల తరపున నాయకులు శ్రీ కె. వెంకటేశ్వర్లు, శ్రీ ఎల్. సత్యయ్య, శ్రీ ఆలీ అక్తర్, శ్రీ బి. నారాయణరావు, శ్రీ ఎం.ఆర్.కె. శర్మ, శ్రీ ఎం. బాలకౌరి, శ్రీ ఎం.కె. బేగ్, శ్రీ సుదర్శన్, శ్రీ షేక్ మహబూబ్ ప్రభృతులు ఆసెంబ్లీకి వెళ్ళి స్పీకరును, వివిధ పార్టీల

గ్రూపు లీడర్లను కలసి కోర్కెల మెమోరాండాలు అందజేశారు. వివిధ జిల్లాల నాయకులు ధర్నాలో పాల్గొన్నారు. ధర్నా ముగింపులో ప్రభుత్వ నిర్లక్ష్య వైఖరికి నిరసనగా యితర సంఘాలను గూడా కలుపుకొని అవుసరమైతే సమ్మె పోరాటానికి సిద్ధం కావాలని నిర్ణయించారు. శ్రీ ఎ. భుజంగరావు వందన సమర్పణలో ధర్నా జయప్రదంగా ముగిసింది. అదే రోజు విశాఖలోను, భీమవరంలోను ధర్నాలు నిర్వహించి మెమోరాండాలు యిచ్చారు.

### గ్రామ సేవకుల ఛలో ఆసెంబ్లీ ప్రదర్శన

ఆంధ్రప్రదేశ్ లోని 50 వేలమందికి పైగా వున్న గ్రామ సేవకులు కేవలం నెలకు రు. 348/- లతో రెవెన్యూ శాఖ క్రింద గ్రామాలలో యే హక్కులూ లేక వెట్టిచాకరి చేయించుకోబడుతున్నారు. మహారాష్ట్ర, కర్నాటక, తమిళనాడు రాష్ట్రాలలో రు. 600, 700, 800 నెలకు యిస్తున్నారు. రు. 500/- భూమి శిస్తు కమిషనర్ రికమెండ్ చేసినా ఆదిగూడా ప్రభుత్వం నిర్ణయించలేదు. నెలనెలా వేతనాలు లేవు. ప్రభుత్వ వైఖరికి నిరసనగా సెప్టెంబరు 14 నుండి 17 వరకు సచివాలయం వద్ద రాష్ట్ర గ్రామ సేవకుల సంఘం ధర్నా నిర్వహించింది. వీరి కోర్కెలకు సి.ఐ.టి.యు నాయకులు మద్దతు ప్రకటించారు. వీరి రాష్ట్ర సంఘ గౌరవాధ్యక్షుడు శ్రీ నర్రా రాఘవరెడ్డిగారు స్వస్తతగా వుండి రాలేకపోయారు. 18వ తేదీ 10 వేలమందితో ఛలో ఆసెంబ్లీ ప్రదర్శన నిర్వహించారు. సి.పి.ఎం. శాసనసభా పక్షనాయకులు శ్రీ బోడేపూడి వెంకటేశ్వరరావు ప్రభృతులు వారికి మద్దతునిస్తూ ఉపన్యసించారు.

ప్రైవేట్ మెడికల్, డెంటల్ కాలేజీల

జి.వో రద్దు ! హైకోర్టు తీర్పు!

విద్యార్థుల, యువజనుల విజయం !

ఓటమిని చవిచూసిన ప్రభుత్వం !

గద్దె దిగిన ముఖ్యమంత్రి !



# విదేశీ వార్తలు

## ఇరాక్

ఇరాక్ పై పశ్చిమ దేశాలు దాడిచేసి ధ్వంసం చేసి ఒక సంవత్సరము అయినది. పశ్చిమదేశాలు యుద్ధం తర్వాత ఆ దేశంపై అనేక రకాల ఆంక్షలు విధించాయి. ఆ దేశాలు విధించిన ఆంక్షలకు అంగీకారం తెల్పిన్నట్టికి ఈ మధ్యకాలంలో మళ్ళీ పశ్చిమదేశాలు ఇరాక్ పై మళ్ళీ దాడికి నన్నాహాలు ప్రారంభిస్తున్నాయి. ముఖ్యంగా అమెరికా చమురు దేశాలలో తమ పట్టు సంపాదించుకోవటంలో భాగంగానే ఇరాక్ పై దాడి చేసింది.

యుద్ధం విరమించిన తర్వాతకూడా తన రక్షణ పాలనాన్ని అరేబియా నుంచి తరలించలేదు. ఇరాక్ ను విచ్ఛిన్నం చేయాలనే కుట్రలో భాగంగా అక్కడ తిరుగుబాటు చేస్తున్న షియాలకు, కుర్దులకు ఆయుధ సంపత్తిని సరఫరా చేస్తున్నది. అమెరికా అక్కడ తిరుగుబాటును చేస్తున్న షియాలకు కుర్దులకు "అమరవీరులుగా" సర్టిఫికేట్లు ఇస్తున్నది. షియాలకు, కుర్దులకు అన్యాయం జరుగుతున్నదని, ఇరాక్ వీరిని దారుణంగా అణచివేస్తున్నదని వాళ్ళే స్వేచ్ఛ, స్వాతంత్ర్యాలు కావాలనే సాకుతో ఇరాక్ పై అమెరికా మరొకసారి దాడిచేసి ఇరాక్ ను రెండుగా చీల్చటానికి కుట్రసాగిస్తున్నది.

ఈ విధంగా అమెరికా అనేక దేశాలలో ఇటువంటి వేర్పాటు వాదనలు చెప్పుకుంటూ వేయూతనిచ్చి నడిపించిన ఘనత దానికున్నది. ఆస్ట్రేలియా, నజిబుల్లా ప్రభుత్వాన్ని పాకిస్తాన్ సహాయంతో కూలదోసింది. పాకిస్తాన్ సహాయంతో, సంజాద్, కాశ్మీర్ లలో ఆజ్యంపోసి వేర్పాటు వాద ఉద్యమాలకు ఆయుధాలు సరఫరా చేస్తున్నది. ఇలాంటి వేర్పాటు వాద ఉద్యమాలకు ఆయుధాలు సరఫరాచేసి తన ఆయుధ వ్యాపారం సాగిస్తున్నది.

## పోలెండ్

సోషలిస్టు మార్గం నుంచి పెట్టుబడిదారి విధానం వైపు ప్రయాణిస్తున్న పోలెండులో ప్రజాస్వామ్య సంస్కరణల పేరుతో అనేక సంస్కరణలు ప్రవేశపెట్టింది. ఈ సంస్కరణలో భాగంగా అనేక పాదుపు చర్యలు చేపట్టినది. ధరల పెరుగుదలను అరికట్టడంలో విఫలమైంది. పాదుపు పేరుతో కార్మికుల వేతనాలలో కోత విధించినది. పరిశ్రమలను వైవేలు వ్యక్తులకు అమ్మినది,

ఇటాలియన్ మోటారు కంపెనీ పియట్ కు, కార్ట ఫ్యాక్టరీలో అమ్మిన వాటిలో - ఒకటి పియట్ కంపెనీ - ఇతర దేశాలలో చెల్లిస్తున్న వేతనాల ప్రకారమే మాకు చెల్లించాలని టి.వి. కార్మికులు మొదటిసారిగా సమ్మె చేశారు. పశ్చిమ పోలెండులోని ఎబిన్ రుగి గనులలో 40 వేల మంది కార్మికులు సమ్మె ప్రారంభించారు. వేతనాలపై విధించిన ఆంక్షలు ఎత్తివేయాలని వేతనాలను 30% పెంచాలని డిమాండ్ చేస్తున్నారు. రిబినిక్ బాగ్న గనిలో సమ్మె సాగుతున్నది. వేతనాలు పెంచటాన్ని ఐ.ఎం.ఎఫ్ షరతులు అడ్డంకిగా ఉన్నవి. గత ఏడాదితో పోల్చితే ఈ ఏడాది నిజ వేతనాలు 5% తగ్గిపోయాయి.

## చైనా

అమెరికా 600 కోట్ల విలువగల ఎఫ్ - 16 రకం విమానాలను తైవాన్ కు అమ్మాలని నిర్ణయించటాన్ని చైనా తీవ్రంగా విమర్శించింది. 1982లో బుష్ నాయకత్వంలో జరిగిన - చైనా - అమెరికా సంయుక్త ప్రకటన ప్రకారం ఆయుధాలు తగ్గించవల్సి ఉన్నది కాని ఆ అవగాహనకు బుష్ స్వయంగా ఢిక్కరించారు. దీనికి నిరసనగా చైనా ఆయుధ తగ్గింపు చర్యలనుంచి తాము ఉపసంహరించుకున్నట్లు ప్రకటించింది. అమెరికా తన నిర్ణయాన్ని వెనుకకు తీసికోని పక్షంలో ఐదుదేశాలు పాల్గొనే ఆయుధ నియంత్రణ చర్యలలో తాము పాల్గొనటం లేదని చైనా విదేశాంగమంత్రి - లీహాక్వి అమెరికా రాయబారిని పిలిపించి నిరసన తెలియజేశారు.

## జర్మనీ

"కాన్సెన్ట్రేషన్ క్యాంపుల కాలం మరెన్నటికీ వద్దు" విదేశీయులపై దాడులు చేయిస్తున్న నయా - నాజీ మూకల చర్యలకు నిరసనగా "స్టాక్" నగరంలో 15,000 మందితో ప్రదర్శన జరిగినది. ఈ నాజీల దాడులు చాలా ప్రాంతాలకు వ్యాపించాయి. ఫాసిస్టు వ్యతిరేక గ్రూపులు ఈ ప్రదర్శన నిర్వహించాయి. "మళ్ళీ ఆస్విట్జ్ ఏనాటికీ - "వద్దు" అని ప్రదర్శకులు వినదించారు. హిట్లర్ ఫాసిస్టు పాలనలో ఆస్విట్జ్ కాన్సెన్ట్రేషన్ క్యాంపులలో నాజీలు వేలాదిమంది ప్రజలను గ్యాస్ చాంబర్ లో తెలియజేశారు. ఈ ప్రదర్శనను "పార్టీ ఆఫ్ డెమోక్రటిక్ సోషలిజం" (తూర్పుజర్మనీ ఒకనాటి కమ్యూనిస్టుపార్టీ) జర్మన్ ట్రేడ్ యూనియన్లు సంయుక్తంగా కల్పి నిర్వహించాయి. నాజీలు తగులబెట్టిన ఒక హాస్టల్ ఎదుట బహిరంగ సభ నిర్వహించారు.

తరువాయి భాగం 12వ పేజీలో



# రైల్వే

లోకోరన్నింగ్ స్టాఫ్ 12వ మహాసభ బర్మింగ్ హామ్ లో తీర్మానం చేసిన మేరకు సెప్టెంబరు 15వ తేదీన విశాఖపట్నంలో డివిజన్ లోని అన్ని కేంద్రాలనుండి 400 మంది రైల్వే ఉద్యోగులు ప్రదర్శన జరిపారు. కాన్వెక్షన్ లోని భాగస్వామ్య సంఘాలన్నీ యీ ప్రదర్శనలో పాల్గొన్నవి.

ప్రదర్శన అనంతరం AIRSA వారేరు డివిజన్ కార్యదర్శి శ్రీ ఎం.ఎం. సింగ్, AIREC డివిజన్ కార్యదర్శి శ్రీ వి.వి.ఎల్ నరసింహులు నాయకత్వాన ప్రతినిధివర్గం DRMను కలిసి వినతిపత్రం అందజేసింది. వినతిపత్రంలోని ముఖ్యమైన కోర్కెలు -

1. రూల్ 14/11 (2) క్రింద తొలగించిన సిబ్బందిని తిరిగి ఉద్యోగాల్లో నియమించాలి.
2. గార్డు, బ్రేక్ వ్యాన్ లతో రైల్వే నడవడం ఆపివేయాలి.
3. ప్యాసింజ్ రైల్వేకు 100 శాతం, గూడ్స్ రైల్వేకు 85 శాతం బ్రేక్ పవర్ గ్యారంటీ చేయాలి.
4. మెడికల్ చెక్స్ సందర్భంగా సిబ్బందిని వేధించరాదు.
5. బోనసు, డి.ఎ. రెండవ వాయిదా వెంటనే చెల్లించవలెను.
6. పోస్టుల సరెండరు ఆపి, ఖాళీలను భర్తీ చేయవలెను.

AIREC డివిజన్ అధ్యక్ష కార్యదర్శులు శ్రీ యుతులు ఎం.ఎం. సింగ్, వి.వి.ఎల్. నరసింహులు సభలో ప్రసంగించారు. తన పరిధిలోని సమస్యలను పరిష్కరిస్తానని, రెండవ వినతి పత్రాన్ని రైల్వే మంత్రికి పంపుతానని DRM హామీ యిచ్చినట్లు సభలో ప్రకటించారు.

## రైల్వే సమ్మె - AIRF నిర్ణయం

AIRF - 65వ వార్షిక మహాసభ ఆగస్టు 27-28న మద్రాసులో జరిగింది. రైల్వే కార్మికులు సమ్మె చేయటానికి సిద్ధం కావాలని మహాసభ పిలుపునిచ్చింది. AIRF వర్కింగ్ కమిటీ ప్రవేశపెట్టిన ఒక తీర్మానాన్ని మహాసభ చర్చించి ఏకగ్రీవంగా ఆమోదించింది. నూతన ఆర్థిక, పారిశ్రామిక విధానాలకు వ్యతిరేకంగా కేంద్ర ట్రేడ్

యూనియన్లతో పాటు సుదీర్ఘ పోరాటాలు జరపాలని తీర్మానం చేర్చాన్నిది. రైల్వే కార్మికులు మరియు ఇతర కేంద్ర ప్రభుత్వ ఉద్యోగుల న్యాయమైన పెండింగు డిమాండ్లు సాధించటంలో ఏ మాత్రం సఫలీకృతం కాలేదని, PNM, JCM లాంటి సంప్రదింపుల యంత్రాంగాలు పూర్తిగా విఫలమైనవని వీలన్నిటికీ ప్రభుత్వం యొక్క మొండి నిర్లక్ష్యం వైఖరి కారణమని తీర్మానం ఖండించింది. నూతన విధానాల ఫలితంగా పెద్ద ఎత్తున ప్రైవేటీకరణకు ప్రభుత్వం పూనుకుంటుందని, ఖాళీలను భర్తీ చేయకుండా పోస్టులను తగ్గిస్తున్నారని తీర్మానం చేర్చింది. '21 చార్జర్ ఆఫ్ డిమాండ్స్' పై డిసెంబరు 14 నుండి 20 తేదీల వరకు AIRF అనుబంధ యూనియన్లు సభ్యులలో సమ్మె బ్యాంట్ జరపాలని మహాసభ నిర్ణయించింది. ఇతర కేంద్ర ప్రభుత్వ ఉద్యోగుల యూనియన్లతో విస్తృత ఐక్య వేదిక నిర్మించుటకై AIRF నాయకత్వం కృషి చేయాలని మహాసభ ఆదేశించింది.

11వ పేజీ తరువాయి భాగం

## అమెరికా

పెట్టుబడి దారి దేశమైన అమెరికాలో "రేవెన్యూ" అనే ఆల్యామీనియం క్యాన్స్ తయారుచేసే సంస్థ ఆర్థిక సమస్యలలో చిక్కుకున్నది. గత 18 నెలలుగా "యునైటెడ్ స్టేట్ వర్కింగ్ ఆఫ్ అమెరికా" యూనియన్ కార్మికులకు, యాజమాన్యానికి మధ్య గొడవల కారణంగా ఆ పరిస్థితి ఏర్పడింది.

తమ సమస్యలు పరిష్కరించని యాజమాన్యానికి తగిన గుణపాఠం నేర్పారు. ఆ కంపెనీ వస్తువులను సప్లయ్ చేస్తున్న స్టాకీస్టులకు ఆ వస్తువులను వాడుతున్న వినియందారులకు సమస్యలను వివరించి తమ సమస్యలు పరిష్కారం అయ్యేవరకు ఆ వస్తువులను వినియోగించరాదని విజ్ఞప్తి చేశారు. కార్మికుల కోరికమేరకు ఆ వస్తువుల వాడకాన్ని వినియోగదారులు మానుకున్నారు. ఉత్పత్తిచేసే ఉత్పత్తి అట్లానే మిగిలి ఉన్నది.

చెల్లించవల్సిన అప్పులు చెల్లించకుండా ఒకప్పుడు ఎటువంటి ఒడుదుడుకులు లేకుండా నడిచే "ఆర్.ఎ.సి" కంపెనీ అప్పు చెల్లించలేకున్నది. దాని అప్పుకు జూన్ 5, 1992 నాటి 71 మిలియన్ల డాలర్లకు చేరుకున్నది.

## కార్మిక లోకం

చదవండి! చదివించండి

సం | చందా రు. 25/- లు.



## ధనరెడ్డి అండ్ కో కార్మికుల విజయం

సి.ఐ.టి.యు నాయకత్వాన వేతన ఒప్పందం అమలు జరుపుకున్నారు. పాత వేతనాల స్థానే కొత్త వేతనాలను అమలు చేయుటకై సి.ఐ.టి.యు నాయకత్వాన ధనరెడ్డి అండ్ కో కార్మికులు విజయం సాధించారు. ప్రస్తుత వేతన ఒప్పందం వలన ప్రతి కార్మికునకు రూ. 250/- నుంచి రూ. 400/- వరకు పెరిగినవి. దినసరి వేతనం 17 నుంచి 25 రూ. వరకు పెరిగినది. పీసు రేటు ప్రకారం 50 కేజీల పరిమాణములో పాలాష్ మరియు యూరియా గోనె సంచిలో నింపి తూకం వేసేందుకు 45 నుంచి 52 పైసలు, ప్లాస్టిక్ సంచిలో అయితే 48 నుంచి 56 పైసలు పెరిగినవి, లోడింగ్ మరియు ఆన్ లోడింగ్ గోనె సంచి 30 నుంచి 35 పైసలు, ప్లాస్టిక్ సంచి 33 నుంచి 39 పైసలు, గోనె సంచులు ఒక బేలు లోడింగ్ మరియు ఆన్ లోడింగ్ కు 4 నుండి 5 రూపాయలకు పెంచారు. కుట్టు బస్తాకు 5 నుంచి 6 పైసలకు పెంచారు. సంవత్సరానికి జత బట్టలు కార్మికులకు యాజమాన్యం యిస్తుంది. 500 మంది కార్మికులకు ESI సదుపాయం కల్పించేందుకు యాజమాన్యంతో చర్చలు కొనసాగుతున్నవి. ఈ వేతన ఒప్పందం 1992 జూలై 1 నుండి అమలు జరిగినవి.

ఈ ఒప్పందంపై సి.ఐ.టి.యు తరపున ఆర్. బాబారావు, జి. పోలేశ్వరరావు, యన్. కృష్ణమూర్తి, పి. సుబ్బారావు, బి. సింహాచలం, పి. శ్రీరాములు, ఎమ్.పి. దేముడు, టి. మల్లయ్య యాజమాన్యం తరపున కె. గంగిరెడ్డి, వి. ధనరెడ్డి సంతకములు చేశారు.

## రూ. 50 వేల విరాళం

ధనరెడ్డి అండ్ కో కార్మికులకు సి.ఐ.టి.యు నాయకత్వాన నుంచి ఒప్పందం జరిగినందుకు కార్మికులు సి.ఐ.టి.యు కు అభినందనలు తెలియజేస్తూ 500 మంది కార్మికులు ప్రతి కార్మికుడు 100/- చొ.న 50,000/-లు విశాఖపట్టణం పారిశ్రామిక ప్రాంత సి.ఐ.టి.యు కమిటీకి అందజేశారు.

## ట్రేడ్ యూనియన్ శిక్షణా తరగతులు

ఆముదాల వలన

శ్రీకాకుళం జిల్లా ఆముదాలవలన సమీపంలోగల తిమ్మాపురం గ్రామంలో సి.ఐ.టి.యు ఆధ్వర్యంలో నెప్టెంబరు 12, 13, 14 తేదీలలో మూడురోజుల పాటు ట్రేడ్ యూనియన్ శిక్షణా తరగతులు నిర్వహించారు. జాబ్ మిల్ వర్కర్స్ యూనియన్

కో-ఆపరేటివ్ సుగర్ వర్కర్స్ యూనియన్, మిల్ వర్కర్స్ యూనియన్, ఎలక్ట్రిసిటీ ఎంప్లాయిస్ యూనియన్ లకు చెందిన 40 మంది కార్యకర్తలు ఈ క్లాసులకు హాజరయ్యారు. 12వ తేదీన ఈ క్లాసులను సి.ఐ.టి.యు రాష్ట్ర కమిటీ సభ్యుడు శ్రీ వి.జి.కె. మూర్తి ప్రారంభిస్తూ కార్మికవర్గం అనేక సవాళ్ళను ఎదుర్కొంటున్న తరుణంలో సి.ఐ.టి.యు నిర్వహించతలపెట్టిన అనేక బృహత్తర కర్తవ్యాలను నెరవేర్చేందుకు కార్యకర్తలకు విషయ పరిజ్ఞానం సరైన పోరాట దృక్పథం కల్పించేందుకు ఈ క్లాసులు దోహదపడగలవని అన్నారు. ప్రారంభ కార్యక్రమాల సుగర్ వర్కర్స్ యూనియన్ నాయకులు శ్రీ ఎం. కొండయ్య, శ్రీ ఎ.వి. కేశాచార్యులు, శ్రీ శిమ్మ సూర్యనారాయణ జూబ్ మిల్ వర్కర్స్ యూనియన్ నాయకులు శ్రీ చాపర రమేష్ పాల్గొన్నారు. ఆహ్వాన సంఘం తరపున జూబ్ మిల్ వర్కర్స్ యూనియన్ ప్రధాన కార్యదర్శి శ్రీ చింతాడ అప్పారావు కార్యకర్తలకు స్వాగతం పలికారు. సి.ఐ.టి.యు నాయకుడు శ్రీ పంచాది పాపారావు ప్రిన్సిపాల్ గా వ్యవహరించారు. శ్రీ యుతులు ఎం. ప్రభాకరరావు, కె. శ్రీనివాసు, బి. కృష్ణమూర్తి, పి. పాపారావు, వి.జి.కె. మూర్తి వరుసగా కార్మికులు - యజమానులు, కార్మిక వర్గ రాజకీయాలు, యాజమాన్య దోపిడి పద్ధతులు, ప్రస్తుత రాజకీయ పరిస్థితులు, కర్తవ్యాలు అనే అంశాలను బోధించారు. కార్యకర్తలకు వ్యాసరచన, వక్షుత్వం ఇత్యాది అంశాలలో పోటీలు నిర్వహించారు. క్లాసులు తమకెంతో స్ఫూర్తినిచ్చాయని పాల్గొన్న కార్యకర్తలు అభిప్రాయాలు వెలిబుచ్చారు. జూబ్ మిల్ వర్కర్స్ రూ. 2,100/- సుగర్ వర్కర్స్ రూ. 500/- లు క్లాసుల నిర్వహణకు విరాళాలిచ్చారు.

## పారిశుధ్య కార్మికుల విజయం

తమ జీతపు బకాయి చెల్లించాలని సి.ఐ.టి.యు నర్సిపల్లం డివిజన్ కమిటీ ఆధ్వర్యంలో ఆగష్టు 10వ తేదీ నుండి చేస్తున్న నిరాహారదీక్షను గ్రామ పంచాయితీ కార్మిక అధికారుల హామీమేరకు విరమించారు.

ఇచ్చిన హామీ ప్రకారం మొదట విడతగా ఇవ్వవల్సిన డి.వి. బకాయిలు 25 వేలకు గాను 16 వేలు చెల్లించారు, మిగతావి త్వరలో పొందుటకు హామీ పొందారు. కార్మికులకు ఇవ్వవల్సిన ఇంక్రిమెంట్ల మంజూరుకు ఉత్తర్వులు జారీచేశారు. గత 10 నెలలుగా కార్మికులకు ఇవ్వవల్సిన కొబ్బరినూనె, సబ్బులు, పూర్తిగా ఇచ్చారు. సర్వీసు రిజిస్టరు సవరించి ఈ నెల 31 కల్లా పొందేటట్లు డివిజన్ లో పంచాయితీ ఆఫీసరు శ్రీ కె. లక్ష్మీపతి దగ్గర వ్రాతపూర్వకంగా హామీ పొందారు. సర్వీసు ఉన్న చనిపోయిన వారి పిల్లలకు ఉద్యోగం ఇవ్వాలనే డిమాండుకు సంబంధించిన



విషయంలో జిల్లా పంచాయితీ అధికారి వద్ద ఉన్నవి త్వరలో ఆర్డర్లు వచ్చేటట్లు చూస్తూ ఆని వ్రాతపూర్వకంగా హామీ పొందారు.

## కోర్కెలకు ఆమోదం

ఎ.పి. పంచాయితీరాడ్ (Z.P) ఎంప్లాయిస్ యూనియన్ నెల్లూరు బ్రాంచి నాయకత్వం ఎస్.ఇ.గారితో చర్చించిన మీదట ఎస్.ఇ. గారు ఈ క్రింది కోర్కెలను అంగీకరించారు -

1. సర్కిలు లెవెల్లో - నెల్లూరు, చిత్తూరు జిల్లాలో - వర్క్ ఇనసెక్యూర్లకు ఒకే విధముగా రు. 325/- టు సమము చేసి నెల్లూరు జిల్లాలోని 3 డివిజన్లలో యిచ్చుటకు
2. 5 సంవత్సరాలు సర్వీసు కలిగిన NMRలను క్రమబద్ధం చేయుట
3. గూడూరు డివిజన్లో వర్క్ యిన్సెక్యూర్లకు సైకిలు అలవెన్సు యిచ్చుట, కంటింజెన్సీ పేరుతో గ్యాంగు మజ్దూర్లుగా పనిచేసే వారికి గ్యాంగ్ మజ్దూరు స్కేలు యిచ్చుట
4. జీ.వో 370ను అది వెలువడిన తేదీ నుండి యిచ్చుటకు ఇంకా పెండింగులో నున్న నమస్కలు పరిశీలించి పరిష్కరిస్తామని ఎస్.ఐ. హామీ యిచ్చారు.

## సభలు

తూర్పు గోదావరి జిల్లా ఉప్పలగుప్తం మండలంలోని గొల్లమల్ల గ్రామంలో కోనసీమ కొబ్బరికాయ దింపు, ఒలుపు ఆగస్టు 16 తారీఖున రెండు వందల మంది కార్మికులతో జరిగింది. సి.ఐ.టి.యు నాయకులు శ్రీ ఆయిన విల్లి ఉదయభాస్కర్ అధ్యక్షత వహించారు. ఈ కార్యక్రమానికి ఆంధ్రప్రదేశ్ చేనేత కార్మిక సంఘం జిల్లా కన్వీనరు శ్రీ చల్కాల రామలింగం ప్రసంగించారు. సమావేశం నూతన అధ్యక్ష కార్యదర్శులుగా శ్రీ బాటం చిన్న నాగన్న, కొండెటి నాగేశ్వరరావులు ఏకగ్రీవంగా ఎన్నుకున్నారు.

## కొబ్బరి కార్మికుల ప్రదర్శన

తూర్పు గోదావరి జిల్లా అమలాపురంలో కొబ్బరి కార్మికులు వేలమంది వృత్తి వేషధారణతో ప్రదర్శన చేశారు. కార్మికుల దింపు కూలి వందకు అయిదు రూపాయలు ఇవ్వాలని, జనతా ఇన్సూరెన్స్ స్కీమును ప్రతి దింపు కార్మికునికి వర్తింపజేయాలని దీనికి అవసరమైన ప్రీమియంను యజమానులె చెల్లించాలని కార్మికుల ప్రమాదాలకు అయ్యే వైద్య ఖర్చులు యజమానులె భరించాలని కోరుతు వివతి పత్రంలో తెలియజేశారు. ఈ కార్యక్రమానికి శ్రీ ఆయిన వెల్లి ఉదయభాస్కర్, మండ దింపు

కార్మిక సంఘ అధ్యక్షకార్యదర్శులు కూటంచిన నాగన్న, శ్రీ కొండెటి నాగేశ్వరరావు నాయకత్వం వహించారు.

## సి.ఐ.టి.యు నాయకులపై

### అక్రమ కేసులు

కార్మికుల హక్కులకోసం పనిచేస్తున్న సి.ఐ.టి.యు ను “రావివలస” ఫెర్రో యల్లాయిస్ ఫ్యాక్టరీలో లేకుండా చేయాలని కుట్రబుద్ధితో నాయకులపై అక్రమ కేసులు బనాయించారు. ఫ్యాక్టరీలో కార్మికుల కనీస వేతనాలకోసం, ఇతర న్యాయమైన హక్కులకోసం పోరాడుతున్న సి.ఐ.టి.యు నాయకులపై హత్యాయత్నంకేసు, ఫ్యాక్టరీ యాజమాన్యం అక్రమంగా బనాయించిందని సి.పి.ఎం. టెక్నాలి డివిజన్ కార్యదర్శి ఎస్. సర్పింగరావు తెలిపారు.

సంబంధితేని గోడవును సాకుగా తీసికొని యాజమాన్యం కేసులు బనాయించారు. అర్థరాత్రి నారాయణపుర గ్రామంలో పోలీసులు దాడిచేసి, స్టేషన్కు వెళ్ళిన యూనియన్ కార్యదర్శి - శ్రీ ఎన్. వణ్ణుభారావును పోలీసులు అరెస్టు చేశారు.

కొందరు సూపర్ వైజర్లు, అమ్మాయిలను అమ్మాయిలను అప్పగించాలని మహిళా కార్మికులను వేధిస్తున్న విషయాన్ని యాజమాన్యం దృష్టికి తీసుకెళ్ళమని, కనీస వేతన చట్టం అమలు గురించి యూనియన్కు, యాజమాన్యానికి ఒకదాని చర్చలు జరిగాయని వారు తెలిపారు. నాయకులపై పెట్టిన అక్రమ కేసులను ఉపసంహరించుకోవాలని డిమాండ్ చేశారు.

## సస్పెన్షన్ రద్దు

సస్పెండు చేసిన ప్రకాశంజిల్లా పి.టి.పి. స్టాఫ్ అండ్ వర్కర్స్ యూనియన్ అధ్యక్షుడు బి. పెద్దబాబాయిని, ట్రాన్సుఫర్ చేసిన కార్యదర్శి బి. రాజారావును తిరిగి పనిలోకి తీసుకొనుటకు, కార్మికుల సమస్యలను పరిష్కరించుటకు పి.టి.పి. యాజమాన్యం అంగీకరించినందున ఒంగోలు ఎ.సి.ఎల్ గారి వద్ద పెట్టిన కేసును యూనియన్ ఉపసంహరించుకున్నది.

## గ్రామీణ బ్యాంకు ఉద్యోగుల ధర్నా

గ్రామీణ బ్యాంకు ఉద్యోగులు తమ డిమాండ్ల సాధనకు 16 ప్రాంతీయ గ్రామీణ బ్యాంకులలో పనిచేస్తున్న సీబ్బంది వెయ్యిమంది హైదరాబాద్ లో గల “నాబార్డు” (నేషనల్ బ్యాంక్ ఫర్ రూరల్ డెవలప్ మెంట్) కార్యాలయం ముందు ధర్నాచేశారు.

గ్రామీణ బ్యాంకుల సీబ్బందికి ఓబుల్ రెడ్డి ట్రేబ్యునల్ ఆవార్డును సంపూర్ణంగా అమలు చేయాలని, సూప్రీంకోర్టు ఆదేశం



మేరకు ఆంధ్ర ప్రభుత్వం హైకోర్టు మాజీ ప్రధాన న్యాయమూర్తి అధ్యక్షతన ఒక ట్రైబ్యునల్ ఆవార్డు చట్టరీత్యా ఆమలు చేసి తీరాల్సి ఉన్నప్పటికీ, ఆ ఆవార్డు ఏప్రిల్ 1990న విడుదలయినప్పటికీ పూర్తిగా ఆమలుచేయలేదని నిరసన తెలియజేశారు. పార్ట్ టైం వేతనం పొందుతున్న మెసంజర్లని వారి నియామకం లేదని నుండి సర్వీసులో క్రమబద్ధం చేయలేదని, ట్రైబ్యునల్ ఆదేశాలమేరకు పెంచిన వేతన బకాయిలు ఇంతవరకు చెల్లించలేదని వారు విమర్శించారు. 14 వేల శాఖలలో 190 గ్రామీణ బ్యాంకులకు కలిపి ఒక ప్రాంతీయ గ్రామీణ బ్యాంకును ఏర్పాటు చేస్తామని ఇంతవరకు ఏర్పాటు చేయనందుకు వారు నిరసించారు. ఈ ధర్నా కార్యక్రమాన్ని ఉద్దేశించి సి.ఐ.టి.యు. నగర కార్యదర్శి ప్రసంగిస్తు బ్యాంకు ఉద్యోగుల కోర్కెలు న్యాయమైనవని వారి కోర్కెలకు మద్దతు ప్రకటించారు. ఈ ధర్నా కార్యక్రమం అఖిల భారత సంఘాలయిన ఎ.పి.ఆర్.బి.ఇ.ఎ మరియు ఎ.ఐ.ఆర్, ఆర్.బి.ఇ.ఎ. ల పలువురు మేరకు జరిగింది.

### భీమవరం

ఖాళీ అయిన ఉద్యోగాలను భర్తీ చేయించాలని "పే" కమిటీ రిపోర్టు ప్రకటించాలని వర్కు చార్జ్డ్ విధానం రద్దు చేయాలని డిమాండ్ చేస్తూ పశ్చిమగోదావరి జిల్లా భీమవరంలో వర్క్ చార్జ్డ్ ఉద్యోగులు ఆర్. అండ్. బి కార్యాలయంకు ప్రదర్శన జరిపి, ఎగ్జిక్యూటివ్ ఇంజనీరుకు వినతిపత్రం సమర్పించారు. అనంతరం జరిగిన సమావేశంలో సంఘ ప్రధాన కార్యదర్శి శ్రీ యన్.యన్. సన్యాసరావు ప్రసంగించారు.

### ప్రదర్శన

పెట్రోల్ ధర పెంచడాన్ని నిరసిస్తూ విశాఖనగరంలో ఆటో కార్మికులు 60 ఆటోలతో ప్రదర్శన నిర్వహించారు. ఈ ప్రదర్శన కలెక్టర్ కార్యాలయానికి నిర్వహించి, జి. వామనమూర్తి, పి. అప్పలస్వామిల నాయకత్వంలో కలెక్టరుకు వినతిపత్రం సమర్పించారు. ఒకవైపు టైర్ల ధరలు, మరొక వైపు పోలీసుల వేధింపులు భరించలేకపోతుంటే మూడో వైపు నుంచి పెట్రోల్ ధర గోరుచుట్టుపై రోకటి పోటులా ఉందని వారు వాపోయారు.

### దక్కన్ సిమెంటులో సి.ఐ.టి.యు గెలుపు

నల్లగొండ జిల్లా, నెరెడచర్ల మండలంలో గల దక్కన్ సిమెంటులో 20-8-92న జరిగిన యూనియన్ గుర్తింపు ఎన్నికలలో సి.ఐ.టి.యు గెలుపొందింది. ఈ ఎన్నికలలో టి.ఎన్.టి.యు.సి కి ఐ.ఎన్.టి.యు.సి. (కాంగ్రెస్ గ్రూప్) మద్దతునిచ్చింది. స్థానిక రావపహడ్ గ్రామ సర్పంచ్ (కాంగ్రెస్)

టి.ఎన్.టి.యు.సి. ని గెలిపించుటకు కాలనీలో మకాంపెట్టి ఓటర్లకు మత్తుపానీయాలు, డబ్బులు ఇవ్వటమేగాక కార్మికులను బెదిరించ ప్రయత్నించాడు. కార్మికులు వారి బెదిరింపులకు మత్తుపానీయాలకు, డబ్బుకు లొంగకుండా సి.ఐ.టి.యు ను గెలిపించారు. సి.ఐ.టి.యు కు మద్దతు ప్రకటించిన ఎ.ఐ.టి.యు సి కి, దాని గెలుపుకు కృషి చేసిన కార్మికులకు, కార్యకర్తలకు యూనియన్ జనరల్ సెక్రటరీ ఎమ్. నరసింహ అభినందనలు తెలియజేశారు.

### పేపరు మిల్లులో సి.ఐ.టి.యు గెలుపు

రాజమండ్రి పేపరు మిల్లులో ఆగష్టు 6న యూనియన్ల గుర్తింపు ఎన్నికలు జరిగినవి. ఆంధ్రప్రదేశ్ పేపర్ మిల్ స్టాఫ్ అండ్ వర్కర్స్ యూనియన్ (సి.ఐ.టి.యు) నెగ్గినది.

మొత్తం ఓట్లు	-	3580
పోలైన ఓట్లు	-	3535
చెల్లనివి	-	10

పోలీస్ నున్న వివిధ సంఘాలకు ఓట్లు ఈ క్రింది విధంగా వచ్చినవి

సి.ఐ.టి.యు	-	1194
ఎంప్లాయిస్ యూనియన్	-	976
ఎ.ఐ.టి.యు.సి	-	869
ఐ.ఎన్.టి.యు.సి (సంజీవరెడ్డి గ్రూపు)	-	506

ఎంప్లాయిస్ యూనియన్ మీద 218 ఓట్లు అధిక్యతతో సి.ఐ.టి.యు అనుబంధ సంఘం నెగ్గినది.

శ్రీ ఉప్పులూరి సుబ్బారావు నాయకత్వంలోని యునైటెడ్ ఎంప్లాయిస్ యూనియన్ సి.ఐ.టి.యు కు మద్దతు నిచ్చినది. ఎ.ఐ.టి.యు.సి యూనియన్ కు టి.ఎన్.టి.యు.సి, ఐ.ఎఫ్.టి.యు యూనియన్లు బలపరిచినవి. 17 సంవత్సరాల తర్వాత పేపరు మిల్లులో సి.ఐ.టి.యు ఘన విజయం అని పత్రికలు జిల్లా ఎడిషన్లలో శీర్షికలు పెట్టినవి.

### భద్రాచలం

370 జి.వో. ను వెంటనే అమలు చేయాలని వర్క్ చార్జ్డ్ విధానం రద్దు చేయాలని ఆ ఉద్యోగులను ప్రభుత్వ ఉద్యోగులుగా గుర్తించాలని, డిపార్టుమెంటులో ఉన్న ఖాళీలను వెంటనే భర్తీ చేయాలని భద్రాచలంలో జరిగిన పి.డబ్ల్యు.డి. ఇరిగేషన్ ఎంప్లాయిస్ యూనియన్ మహాసభ డిమాండ్ చేసింది. నీటిపారుదలశాఖ అతిధి గృహంలో జరిగిన సభలో సంఘం



రాష్ట్రకార్యదర్శి శ్రీ కొండగుంట వెంకటేశ్వర్లు, ఎల్. సత్యయ్య, ఎం.ఎల్.ఎ. కుంజా బుజ్జి ప్రసంగించారు. బ్రాంచి కార్యదర్శి శ్రీ కె. సత్యనారాయణ కార్యకలాపాల నివేదిక ప్రవేశపెట్టారు. అనంతరం నూతన, అధ్యక్షకార్యదర్శులుగా శ్రీ శింగు నర్సింహరావు, శ్రీ సి.హెచ్. శ్రీనివాస్లు ఎన్నికయ్యారు.

## యూనియన్ ఏర్పాటు

తిరుపతి పట్టణంలో కొత్త మున్సిపల్ ఆఫీసువద్ద పనిచేసే లారీ లోడింగ్ అన్ లోడింగ్ కార్మికులు సి.ఐ.టి.యుకు అనుబంధంగా లారీ వర్కర్స్ యూనియన్ ఏర్పాటు చేసుకున్నారు. ఈ సందర్భంగా జరిగిన సభలో సి.ఐ.టి.యు జిల్లా కార్యదర్శి చల్లా వెంకటయ్య ప్రసంగిస్తూ ప్రభుత్వం అనుసరిస్తున్న ఆర్థిక విధానాలు కార్మికులకు హానికలిగిస్తున్నాయని ఈ విధానాలకు వ్యతిరేకంగా పోరాడాలని కార్మికవర్గానికి పిలుపునిచ్చారు. అధ్యక్షకార్యదర్శులుగా సుబ్రహ్మణ్యం, వెంకటేశ్ ఎన్నికయ్యారు.

## కాంట్రాక్టు కార్మికుల విజయం

విజయనగరం జిల్లా దేశపాత్రుని పాలెంలోని ఆంధ్రపెట్రో ఎల్లయిస్లో 20 రోజులుగా ఆందోళన చేసిన కార్మికులు కనీస వేతనాలు సాధించుకున్నారు. గత జూన్ 19న ప్రభుత్వం ఇచ్చిన ఆదేశాలను యాజమాన్యం అంగీకరించనందున కార్మికులు ఆందోళనకు దిగారు. ఈ ఆందోళనతో యాజమాన్యం దిగివచ్చి జూన్ 19 నుండి ఆగష్టు 30 వరకు పెరిగిన జీతం బకాయిలను ఈనెల 10 లోగా అందజేస్తామని ప్రకటించారు. ఆందోళన ఫలితంగా మహిళా కార్మికులకు ప్రసూతి సదుపాయాలు కల్పించడానికి, ప్రభుత్వం అంగీకరించింది. కనీస వేతనాలు అమలు చేసినందువల్ల ప్రతి కార్మికునికి 300 రూపాయల జీతం పెరుగుతుంది. ఇక ఏరియల్స్ క్రింద ప్రతికార్మికుడికి 100 రూపాయలు లభిస్తాయని అనంతరం జరిగిన సమావేశంలో యూనియన్ అధ్యక్షుడు తమ్మినేని సత్యనారాయణ తెలియజేశారు.

## వేతనాల పెంపు

రంగారెడ్డి జిల్లా బొల్లారం "హార్మిన్ కెమికల్స్" యాజమాన్యానికి, ఎంప్లాయిస్ యూనియన్ (సి.ఐ.టి.యు)కు అధికారులకు మధ్య కుదిరిన వేతన ఒప్పంద వివరాలను యూనియన్ వర్కింగ్ ప్రెసిడెంట్ శ్రీ కె. సాంబశివరావు తెలియజేశారు. ఈ ఒప్పందంలో మూలవేతనం, కరువుభత్యం, ఇంటి అద్దె అలవెన్సులు, పెరిగాయి. ఈ జనవరి నుండి జూన్ వరకు కార్మికులకు ఏరియల్స్ లభిస్తాయి.

## ప్రదర్శన

టి.టి.డి ఫారెస్టు కాంట్రాక్ట్ వర్కర్ల మహాసభ సి.ఐ.టి.యు జిల్లా కార్యాలయంలో శ్రీ యుతులు బాలకృష్ణారెడ్డి అమరావతమ్మ, భాషాల అధ్యక్షతన జరిగింది. క్యాజువల్ కార్మికులుగా పనిచేస్తున్న వారిని ఎన్.ఎమ్.ఆర్ లుగా గుర్తించాలని, టి.టి.డి కి విజ్ఞప్తి చేసింది. కార్మికులకు గుర్తింపు కార్డులు ఇవ్వాలని సభ డిమాండు చేసింది. సభకు ముఖ్య అతిథులుగా హాజరయిన మిరియం వెంకటేశ్వర్లు, ఎ.ఎఫ్.ఐ, సి.ఐ.టి.యు జిల్లా నాయకులు శ్రీ చల్లా వెంకటయ్య తమ సందేశాలిచ్చారు. అనంతరం సభ నూతన అధ్యక్షకార్యదర్శులుగా శ్రీ యస్. సిద్ధయ్య, శ్రీ పి. కృష్ణయ్యలను ఎన్నుకున్నారు. అనంతరం సి.ఐ.టి.యు ఆధ్వర్యంలో పెద్ద ప్రదర్శన జరిగింది.

## కక్ష సాధింపు

అక్రమ బదిలీలను వెంటనే నిలిపివేయాలని కనీసవేతనాలను కోరినందుకు యాజమాన్యం తమపట్ల కక్ష సాధింపు ధోరణిలో వ్యవహరిస్తున్నదని - టెక్నాలి శ్రీ శారదా పెట్రో ఎల్లయిస్ వర్కర్స్ యూనియన్ అధ్యక్షకార్యదర్శులు టి. సూరినాయుడు, ఎన్. లక్ష్మణరావు అన్నారు. ఇద్దరు కార్మికులను టెర్మినేట్ చేసి మరో అయిదుగురిని ఆరెస్టుచేసిందని వారు తెలిపారు. కార్మికులపై కక్ష సాధింపు చర్యలను మానుకోని యాజమాన్యం వారి కోరికలను వెంటనే పరిష్కరించాలని వారు డిమాండ్ చేశారు.

## ట్రైబల్ వెల్ఫేర్

ఖమ్మం జిల్లాలో ట్రైబల్ మల్టీ పర్పజ్ హెల్త్ వర్కర్స్ భద్రాచలంలో సమావేశమై సంఘం స్థాపించుకున్నారు ఆఫీసు భద్రాచలంలో వుంటుంది. గౌరవాధ్యక్షులు శ్రీ మధుసూధనరావు, అధ్యక్షులు ఆర్. లక్ష్మీ, ఉపాధ్యక్షులు శ్రీ పి. చిన్నక్క, సెక్రటరీ కె. అరుణ, జాయింట్ సెక్రటరీ సి. హెచ్. అచ్చమ్మ, కోశాధికారి పి. నరసింహారత్నం, కారం గంగాదేవి, కేశాబాయి కమిటీ మెంబర్లు యూనియన్ను సి.ఐ.టి.యు కు అనుబంధిస్తూ తీర్మానించారు.

## కోర్కెలు :

- భద్రాచలంలోని శిక్షనా పాఠశాలలో ఇన్ ఛార్జి ప్రిన్సిపాల్ స్థానంలో పూర్తిస్థాయి ప్రిన్సిపాల్ ను నియమించుట
- వార్డెన్ గా పూర్తిస్థాయి అర్హతలు గలవారిని గాని గిరిజన ఎ.ఎన్.ఎం ను గాని నియమించుట
- ఖాళీగా వున్న ట్యూటర్ పోస్టుల భర్తీ
- పాఠశాలకు వక్కా భవనం నిర్మాణం
- నెల్లవాల్ ప్రాథమిక ఆరోగ్యకేంద్రాన్ని పాఠశాలకు శాశ్వత



ఫిల్మ్ కేంద్రంగా చేయుట

- ఫైనల్ పరీక్ష వ్రాయుటకు అక్టోబరుకు బదులుగా నవంబరు లేదా డిసెంబరు వరకు అవకాశం యిస్తూ అంతవరకు శిక్షణను కొనసాగించటం
- పైఫండ్ను రు. 300/- నుండి 500/- ల వరకు పెంచుట
- పాఠ్య పుస్తకాలను ఉచితంగా సప్లయ
- శిక్షణ పూర్తిచేసి ప్లాస్ ఆయినవారికి పూర్తి వేతన స్కేలు వర్తింపు
- 1991 డిసెంబరులో పరీక్షలు వ్రాసినవారి రిజల్టు ప్రకటించుట
- ప్యాసయినవారికి సర్టిఫికేట్లు అందించుట
- యూనిఫారం అలవెన్సు
- రెగ్యులర్ ఎ.ఎన్.ఎం లకు మాదిరిగానే ఎఫ్.టి.ఎ, సబ్ సెంటర్ ఇంటి అద్దెలు, పెస్టివల్ అడ్వాన్సు వగైరాల చెల్లింపు.

### ఎ.పి. డైరీలో జాయింట్ యాక్షన్

ఎ.పి. డైరీలోనున్న కార్మిక సంఘాలన్నీ జాయింట్ యాక్షన్ కమిటీగీ ఏర్పడి యాజమాన్యానికి మమోరాండం సమర్పించాయి.

ఆగష్టు 25న 4వేల మందితో రాష్ట్ర సెక్రటేరియట్ వరకు ప్రదర్శన నిర్వహించటం జరిగినది. స్పీకరుకు, సంబంధిత శాఖామంత్రికి వినతి పత్రాలు అందజేశారు.

శ్రీ డి.జి. నరసింహారావు	(CITU)
శ్రీ జి. సంజీవరెడ్డి	(INTUC)
శ్రీ మాధవరెడ్డి	(TNTUC)
శ్రీ ప్రభాకరరెడ్డి	(INTUC)
శ్రీ రామచంద్రరెడ్డి	(BMS)

డైరీ ఉద్యోగుల కార్మికులకు మద్దతు ప్రకటిస్తూ ప్రసంగించారు. డైరీలో ఆటానమికి వ్యతిరేకంగా ఉద్యోగులు ఆందోళన చేస్తున్నారు.

### గ్రామ సేవకుల ధర్నా

రాష్ట్రంలో గ్రామ సేవకులకు కనీస వేతనాలు అమలు పరచాలని డిమాండ్ చేస్తూ గ్రామ సేవకులు హైదరాబాద్ లో సచివాలయం వద్ద ధర్నా చేశారు. ఈ ధర్నా కార్యక్రమాన్ని ఉద్దేశించి సి.ఐ.టి.యు రాష్ట్ర కార్యదర్శి కొండగుంట వెంకటేశ్వర్లు ప్రసంగిస్తూ కార్మికులకున్న కనీస హక్కులను కూడ ప్రభుత్వం అమలు

పరచటంలేదని అన్నారు. గ్రామ సేవకుల ఆందోళనకు వారి న్యాయమైన కోరికలకు మద్దతు ప్రకటించారు.

గ్రామ సేవకులకు నెలకు 348 రు. మాత్రమే ఇస్తున్నదని దానిని 750 నుండి 850 రుపాయలకు పెంచాలని గ్రామ సేవకుల సంఘం నాయకులు డిమాండ్ చేశారు.

### విశాఖ స్టీల్

స్టీల్ ప్లాంట్ లో అపరిష్కృతంగా ఉన్న సమస్యలను వెంటనే పరిష్కరించాలని కోరుతూ విశాఖ స్టీల్ ప్లాంట్ ఎంప్లాయిస్ యూనియన్ (సి.ఐ.టి.యు) ట్రైనింగ్ డెవలప్ మెంట్ విభాగం ఎదుట ధర్నా నిర్వహించారు. అనంతరం జరిగిన సభలో యూనియన్ కార్యదర్శి శ్రీ ఎన్. రామారావు, ఉపాధ్యక్షులు శ్రీ యం. కృష్ణారావులు కార్మికులను ఉద్దేశించి ప్రసంగిస్తూ తమ సమస్యల విషయంలో యాజమాన్యం నిర్లక్ష్యంగా వ్యవహరిస్తుంది, పెరిగిన ధరల కనుగుణంగా, ఎల్.టి.ఇ. పెంచాలని ప్రమోషన్ల విషయంలో వర్గీకృత ఆఫీసర్లకు ఒకే విధానం అవలంబించాలని డిమాండ్ చేశారు.

### జూట్ కార్మికుల ప్రదర్శన

ఏలూరు పట్టణంలో జూట్ మిల్లులోని ఫినిషింగ్ డిపార్టుమెంట్ క్వాలండర్ విభాగంలో, కార్మికులను సంప్రదించకుండా పని భారాన్ని పెంచింది యాజమాన్యం. పెంచిన పనిభారాన్ని అమలుకు నిరాకరించిన కార్మికులను యాజమాన్యం దుర్బాషలాడింది. దీనికి నిరసనగా కార్మికులు 2000 మందితో యజమాని కార్యాలయం ముందు 2 గంటల పాటు ధర్నా జరిపారు. అనంతరం యాజమాన్యం కార్మికులతో చర్చలు జరిపి దుర్బాషలాడినందుకు క్షమాపణ చెప్పించారు. ఈ కార్యక్రమానికి జూట్ లేబర్ యూనియన్ నాయకుడు శ్రీ బి. అరుణ్ కుమార్, తెలుగునాడు జూట్ కార్మిక సమాఖ్య అధ్యక్షులు శ్రీ పొందుగు రామారావు నాయకత్వం వహించారు.

### మున్సిపల్ కార్మికుల ధర్నా

అమలాపురం మున్సిపల్ పారిశుధ్య కార్మికులు తమ సమస్యలు పరిష్కరించాలని కోరుతూ మున్సిపల్ కార్యాలయం ముందు ధర్నా నిర్వహించారు. ఈ కార్యక్రమంలో 120 మంది స్త్రీ పురుషులు పాల్గొన్నారు. తమ సమస్యలు 5 రోజులలో పరిష్కరించకపోతే సమ్మెకు దిగనున్నట్లు పురపాలక సంఘాన్ని హెచ్చరించారు.

ఈ కార్యక్రమానికి మున్సిపల్ వర్కిర్స్ యూనియన్ అధ్యక్షులు శ్రీ చింతపల్లి కృష్ణమూర్తి నాయకత్వం వహించారు.



# భూమి, కనీస వేతనాలకై ఐక్య ఉద్యమం

బి. రవి

రాష్ట్ర వ్యవసాయ కార్మిక సంఘం కార్యవర్గ సమావేశం ఆగష్టు మొదటి వారంలో విజయవాడలో జరిగింది. ఈ కార్యవర్గ సమావేశం నాటికీ, నేటికీ ఉద్యమ కార్యక్రమాలు ఈ క్రింది విధంగా ఉన్నాయి.

భూపోరాటం :- ఇటీవల వకాలంలో వివిధ రకాలకు చెందిన 75,000 ఎకరాలను గుర్తించి సంఘం పోరాడుతున్నది. అందులో 25,000 ఎకరాలను ఆక్రమించడం, కొన్ని భూములకు పట్టా సాధించడం జరిగింది. మిగతా భూములకై వివిధ రూపాలలో ఉద్యమం కొనసాగుతున్నది. ఇవిగాక గత 6 నెలల్లో నల్గొండ, కృష్ణా, ఖమ్మం, వరంగల్, పశ్చిమగోదావరి, కర్నూలు, శ్రీకాకుళం, రంగారెడ్డి, ప్రకాశం, మ.నగర్ వగైరా జిల్లాల్లో 13,500 ఎకరాలపై పోరాటం నిర్వహించబడుతున్నది. ఇందులో 500 ఎకరాలకు పట్టాలు సాధించబడినాయి.

ఆగష్టు మూడవ వారంలో వరంగల్ జిల్లా భూసదస్సు జరిగింది. వేలాది ఎకరాల సీలింగ్ భూములు, ప్రభుత్వ భూములు, అడవి బంజర్లను తక్షణమే పేదలకు పెంచాలనే ప్రధాన లక్ష్యంతో ఈ భూసమస్య జరిగింది. 4 వేలమందితో ప్రదర్శన జరిగింది. ఈ భూసదస్సులో మార్క్సిస్టు పార్టీ రాష్ట్రకార్యదర్శి శ్రీ కొరటాల సత్యనారాయణ, సి.పి.యం. శాసనసభాపక్షనాయకులు శ్రీ బోడేపూడి వెంకటేశ్వరరావు, సి.పి.యం. రాష్ట్ర కార్యదర్శి వర్గసభ్యులు పి. మధు, జిల్లా కార్యదర్శి కె. వెంకటయ్యలు పాల్గొన్నారు. జి. రాములు అధ్యక్షత వహించిన ఈ సభలో వక్తలు మాట్లాడుతూ జిల్లాలో 60 వేల ఎకరాల మిగులు భూమి వుందని ట్రేబ్యూనర్ ప్రకటించిందని, ఇందులో 20 వేల ఎకరాలు మాత్రమే పంచారని చెప్పారు.

రాష్ట్ర భూగర్భ నీటి శాఖ మంత్రి శ్రీ ఆర్. దామోదరరెడ్డి భూసంస్కరణ చట్టాన్ని ఉల్లంఘించి అదనపు భూమిని అనుభవిస్తున్న ఉదంతంపై రాష్ట్ర శాసన సభలో 22-8-92న పెద్ద ఎత్తున నిరసన వెల్లువ వ్యక్తమైంది. ప్రతిపక్షపార్టీలచే రెండుగంటల పాటు దీనిపై చర్చ జరిగింది. ఈ చర్చలో సి.పి.యం. శాసనసభా ఉపనాయకుడు ప్రసంగిస్తూ మంత్రి శ్రీ దామోదరరెడ్డికి ఖమ్మం జిల్లాలో ఒక కమతం ఉండగా, నల్గొండ జిల్లాలో ఆయన భార్య పేర మరో కమతం వుందని, భార్యపేర ఒకటి, భర్తపేర ఒకటి వుండవచ్చా అని ప్రశ్నించారు. ఇది కాకుండా అమెరికా పౌరసత్వం పుచ్చుకున్న మంత్రి వదిన పేర మరో కమతం వుంది. ఆర్.వి. రెడ్డి అనే వ్యక్తి పేర వరంగల్ జిల్లాలో మరికొంత భూమి వుంది. ఘటకేశ్వర్ లో 60 ఎకరాల భూమిని పనికిరాని భూమిగా చూపించి

దానికి చట్టం నుండి మినహాయింపు పొంది ఇళ్ళ స్థలాలుగా అమ్మడానికి మంత్రి పూనుకున్నారు. ఈ భూమి విలువ కోట్ల రూపాయలలో వుంటుంది. ఇలా భూసంస్కరణల చట్టాన్ని ఉల్లంఘిస్తున్న మంత్రిపై ప్రభుత్వం వెంటనే చర్యలు తీసుకోవాలని శ్రీ రాఘవరెడ్డి డిమాండ్ చేశారు.

నెల్లూరు జిల్లా సముద్రతీర ప్రాంతంలో వున్న విస్తారమైన బంజరు భూములను కోటిశ్వరులకు కట్టబెట్టడాన్ని వ్యతిరేకిస్తూ వ్యవసాయ కార్మిక సంఘం నెల్లూరు జిల్లా కమిటీ ఆధ్వర్యంలో 24-8-92 న నెల్లూరులో సదస్సు, కలెక్టరు కార్యాయం వద్ద ధర్నాలు జరిగాయి. తీరప్రాంతంలో వున్న బంజరు భూములు పేదలకు పంచాలని వ్యవసాయ కార్మిక సంఘం ప్రభుత్వాన్ని డిమాండ్ చేసింది.

కూలి పెంపుదలకు 750 గ్రామాల్లో ప్రచారోద్యమం  
వరినాల్ల తరుణంలో కూలిరేట్లు పెంపుదలకై వివిధ జిల్లాల్లో 750 గ్రామాల్లో విస్తృత ప్రచారోద్యమం జరిగింది. 260 గ్రామాలలో సంప్రదింపుల ద్వారా కూలిరేట్లు పెంచుతున్నారు. 12 గ్రామాల్లో నమ్మే పోరాటాలు జరిగినవి. ఇందులో ఒక ఖమ్మం జిల్లాలోనే 450 గ్రామాల్లో ప్రచారం జరిపి 200 గ్రామాల్లో కూలిరేట్లు పెంచుకున్నారు (కొత్త వమాచారం ప్రకారం ఖమ్మం జిల్లాలో మొత్తం 329 గ్రామాల్లో కూలిరేట్లు, ఉద్యమం ద్వారా పెంచుకున్నారు). రాష్ట్రంలో పెద్ద ఎత్తున కూలి పెంపుదల ఉద్యమానికి సన్నద్ధమై ఉన్న తరువాత కరువు పరిస్థితులు ఏర్పడి ఆటంకపరిచాయి. అందువల్ల ఉద్యమానికి వీలైన పరిమిత ప్రాంతాలలోనే ఉద్యమం సాగింది. ఉద్యమం ఇంకా కొనసాగింపబడుతున్నది.

కృష్ణా జిల్లా మామిడికాయల కోత కార్మికులకు ఇచ్చే కూలిరేట్లు పెంపుదలకు విస్సన్నపేట, అగిరిపల్లి, మైలవరం మండలాలకు చెందిన 44 గ్రామాలలో ప్రచారం సాగించబడింది. సంఘ ఆందోళన ఫలితంగా 34 గ్రామాలలో కూలిరేట్లు పెరిగాయి.

పాలేర్ల వేతనాలు మరీ అధ్వాన్నంగా వున్నాయి. ప్రభుత్వం ప్రకటించిన కనీస వేతనాలు కూడా అమలు జరగడంలేదు. ప్రతి ఏడాది సంఘం ఆధ్వర్యన ఆందోళన జరిపి పాలేర్లు తమ వేతనాలు పెంచుకుంటున్నారు. ఈ సంవత్సరం కూడా వరంగల్ జిల్లాలో విస్తృతంగా ఆందోళన జరిగింది. ఫలితంగా 60 గ్రామాల లోనూ, రంగారెడ్డి జిల్లా 3 గ్రామాల లోనూ

తరువాయి భాగం 20వ పేజీలో



## అమెరికా అహంకారం

వ్యాపార స్వేచ్ఛ కావాలని గొంతు చించుకునే అమెరికా తన దేశంలోకి వచ్చే దిగుమతులను అడ్డుకుంటున్నది. తన మాటను లెక్కపెట్టకుండా ఆయాదేశాలు అదే పనిగా అమెరికాకు తమ ఎగుమతులను పెంచుతూ పోతే ఆ సరుకులపై జరిమానా సుంకం విధిస్తానని బెదిరిస్తున్నది. చైనా నుండి దిగుమతులను అడ్డుకోవటానికి బెదిరింపులు చేస్తున్నది. 390 కోట్ల డాలర్లు విలువగల చైనా సరుకుల పట్టిని తయారు చేసింది. అక్టోబరు 10వ తేదీ వరకు గడువు పెట్టింది. చైనా చేసే ఎగుమతుల్లో నాల్గవ వంతు అమెరికా మార్కెట్ కు చేరుతున్నాయి. వాటి విలువ 1500 కోట్ల డాలర్లు వుంటుంది.

అదే సమయంలో చైనా తన దేశంలోకి దిగుమతులపై సున్న విషేదాన్ని ఎత్తివేయాలని, లైసెన్సింగ్, కోటా విధానం రద్దు చేయాలని అమెరికా కోరుతున్నది.

### ప్రపంచ బ్యాంకు

దక్షిణ ఆసియాలో ఏడు దేశాలు ఈ ఏడాది ప్రపంచ బ్యాంకు నుండి 298 కోట్ల డాలర్ల రుణం పొందగా, ఆ పొందిన రుణ మొత్తంలో ఒక్క భారతదేశమే 219 కోట్ల డాలర్లు పొందినట్లు ప్రపంచ బ్యాంకు తెలియజేసింది. ప్రపంచ రుణగ్రస్త దేశాలలో భారతదేశం కూడ ఒకటైందని, అయినప్పటికీ పరిస్థితి లాటిన్ అమెరికాలా లేదని కొంత మెరుగ్గా ఉందని వారు వ్యాఖ్యానించారు. ప్రపంచబ్యాంకు నుంచి రుణం పొంది దివాళ తీసిన దేశాలలో లాటిన్ అమెరికా మొట్టమొదటిది. ఈనాడు ఇండియాపై ఏ షరతులు పెట్టక ప్రపంచ బ్యాంకు మనకు అప్పు ఇస్తున్నదో గతంలో లాటిన్ అమెరికాపై కూడ ఇలాంటి షరతులు విధించే దానిని అప్పుల కూటవాన్ని చేసి ఈనాటికి ప్రపంచరుణగ్రస్త దేశాలలో లాటిన్ అమెరికాను మొదటి స్థానంలో నిలబెట్టింది ప్రపంచబ్యాంకు.

ఇండియా 1980 దశకంలో తీసికున్న ఋణం వల్ల కొంత అభివృద్ధి జరిగిందని, ఈ దశకంలో పొందే ఋణంవల్ల ఇండియా ఋణగ్రస్త మయ్యే ప్రమాదముందని ప్రపంచబ్యాంకు వ్యాఖ్యానించింది. ప్రపంచబ్యాంకు షరతులమేరకు ఎరువులపై సబ్సిడీలు తీసివేసి, ఎరువుల ధరలు పెంచింది కావున ఎరువుల వాడకం తక్కువై ఆహార ధాన్యాల ఉత్పత్తి 170 మిలియన్ల బన్నుల అంచనా ఘోరంగా పడిపోయే ప్రమాదమున్నది. పెట్రోల్, డీజిల్ ధరల పెంపువల్ల అన్ని రకాల నిత్యావసర వస్తువుల ధరలు

పెరిగి ప్రజల జీవన ప్రమాణం దారుణంగా పడిపోయే ప్రమాదమున్నది. దేశంలో ద్రవ్యోల్బణం తగ్గేటందుకు వీలులేక పెరిగే అవకాశమున్నదని వ్యాఖ్యానించింది ఈ ప్రపంచబ్యాంకు. అప్పుల సుడిగుండం నుంచి బయటపడగలమా! లేక లాటిన్ అమెరికా స్థానం మనం ఆక్రమిస్తామా!

### మంత్రివర్గుల నోట !

స్థానికసంస్థలు ప్రజాప్రతినిధుల పాలనలో కంటే స్పెషలాఫీసర్ల పాలనలోనే అభివృద్ధి చెందగలవని ప్రభుత్వం నమ్ముతున్నట్లు మున్సిపల్ శాకా మంత్రి శ్రీ ఎం. నరసింహారెడ్డి అన్నారు.

- విజయవాడ ఉపన్యాసం

మంత్రివర్గం పాలనకంటే గవర్నర్ పాలన కూడా బాగుంటుందా?

### గురుదక్షిణ

“విద్యను ఆమ్మేవాడుగాని, కొనేవాడుగాని లేడు. గురుభక్తితో చెల్లించే దాన్ని వ్యాపారంగా పరిగణించలేము. ఏకలవ్యుడు గురుభక్తిగా బొటనవేలునే సమర్పించుకున్నాడు.”

హైదరాబాద్ పబ్లిక్ స్కూల్ వార్షికోత్సవ సభలో ముఖ్య అతిథిగా ముఖ్యమంత్రి జనార్ధనరెడ్డి ఉపన్యాసం నుండి (ఉదయం 13-8-92) రాకుమారుల గొప్పతనాన్ని నిలబెట్టటానికి ఏకలవ్యుని ప్రతిభను శాశ్వతంగా నాశనం చేసే ద్రోణాచార్యుని నీచమైన కోర్కెకు “గురుదక్షిణ” అనటం జనార్ధనరెడ్డికే చెల్లింది.

### ఎంత బూటకం !

పబ్లిక్ రంగ పరిశ్రమలు నష్టాలతో నడుస్తున్నాయనీ కాబట్టి అలాంటివాటి నన్నిటినీ ప్రైవేటు రంగం వారికి అమ్మివేస్తే లాభసాటిగా నడుపుతారని విపరీతంగా ప్రచారం జరుగుతోంది.

కాని వస్తవమేమిటి?

ప్రైవేటురంగంలోని పరిశ్రమలు కూడ వరుసగా నష్టాల్లో నడుస్తున్నాయి. ఈ క్రింది అంకెలు పరిశీలించండి. అవి ఎలా వెలగబెట్టాయో తెలుస్తుంది.

ఇండస్ట్రియల్ డెవలప్ మెంట్ బ్యాంక్ ఆఫ్ ఇండియా (IDBI) నుండి డబ్బు సహాయం పొంది అవి వెలగ బెట్టిన తీరు -

1985 - 86 సం॥లో

359 కంపెనీలు సంపాదించిన విదేశీ మారకం

- రు. 842 కోట్లు

అవిచేసి విదేశీమారకపు ఖర్చు - రు. 2000.6 కోట్లు

నికర నష్టం - రు. 1157 కోట్లు



1986 - 87 నల్లలో

355 కంపెనీలు సంపాదించింది-	రు. 9.12 కోట్లు
ఖర్చు చేసినది -	రు. 2401 కోట్లు
నికర నష్టం -	రు. 1156 కోట్లు

1987-88 నల్లలో

సంపాదించింది -	రు. 1156 కోట్లు
ఖర్చు చేసింది -	రు. 2655 కోట్లు
నికర నష్టం -	రు. 1499 కోట్లు

1988-89 నల్లలో

సంపాదన -	రు. 1778 కోట్లు
ఖర్చు -	రు. 3716 కోట్లు
నికర నష్టం -	రు. 1937 కోట్లు

(డెపిమల్ అంకెలు కాక రౌండ్ ఫిగర్స్ మాత్రమే యివ్వటం జరిగింది)

[ఆధారం ది మార్కిస్టు జనవరి-జూన్ 1992]

నాలుగు సంవత్సరాల్లో మొత్తం నికర నష్టం 5751 కోట్లు సంపాదించిన విదేశీమారకం కంటే మించి విచ్చరించిదిగా ఖర్చుపెట్టి దిగుమతులు చేసుకుంటే నష్టంరాక మరేమొస్తుంది? ఆ నష్టాన్ని పూడ్చుకోవడానికి విదేశాలనుంచి మరల అప్పు తేవటం. అప్పుమీద అప్పు !!

ఎగుమతుల కోసం ఉత్పత్తి చేస్తాం అంటూ గప్పాలు కొట్టి చేసిన నిర్వాకం ఏమిటయ్యా అంటే నాలుగేండ్లలోనే 5751 కోట్ల రూపాయలు లోటు చూపటం.

ఇలా ఏటేటా లోటు వస్తే దానిని పూడ్చులానికి చేసిన విదేశీ అప్పులు 1981లో 28వేల కోట్ల రూపాయలైతే 1990లో ఒకలక్షా 425వ కోట్లకు దేకింది. దేశాన్ని యిలా బ్రష్టు పట్టించిన ప్రైవేటు రంగానికే ప్రభుత్వరంగ పరిశ్రమలను కట్టబెట్టేది? చెప్పేవాడికి బుద్ధిలేకపోతే వినేవాడికన్నా ఉండవద్దా !

**ఇదెక్కడి నూతన విధానంరా బాబూ !**

ఇండోనేషియా రాజధాని నగరం జకార్తాలో అనేకదేశాల సంభ జరుగుతున్నది. వడమటి దేశాల వలనవాదం తిరిగి పుంజుకుంటున్నదని దానినుండి తమను తాము కాపాడుకోవడానికి అలీనదేశాలు మరింత ఐక్యంగా నిలబడాలని మలేషియా ప్రధాని శ్రీ మహతీర్ మహ్మద్ పిలుపు యిచ్చారు.

అలీనదేశాల కూటమి కొనసాగిందేనని కాకపోతే మారిన పరిస్థితులకనుగుణంగా పేరు మార్చుకోవచ్చునని, నూతన లక్ష్యాలను నిర్వచించుకోవచ్చునని శ్రీ మహతీర్ అన్నారు.

నూతన ప్రపంచవిధానం అనేదాన్ని దుయ్యబడుతూ ఘాటుగా విమర్శించారు. అయితే ఏ దేశాన్ని పేరు పెట్టకపోయినా ఇప్పుడు ప్రపంచం మొత్తంమీద పెత్తనం చేయ చూస్తున్న అమెరికాను దృష్టిలో పెట్టుకునే ఆయన అలా మాట్లాడారని పరిశీలకుల భావన.

మానవహక్కులకు కొద్దిపాటి ఉల్లంఘన జరిగితే గోరంతను కొండంతగా చిత్రించి గగ్గోలు పెట్టి వారు పెద్ద ఎత్తున ఘోరాలు జరిగిపోతుంటే వాటికి బాధ్యులైన శిక్ష తప్పించుకుంటున్నారని యిది ఎలాంటి నూతన ప్రపంచ విధానం అని ఎత్తిపాడిచారు.

ప్రదేశిక సమగ్రతలను, స్వాతంత్ర్యాలను లెక్కచేయకుండా అగ్రరాజ్యాలనబడేవి యిష్టారాజ్యంగా వ్యవహరిస్తున్నాయన్నారు శ్రీ మహతీర్.

రెండవ ప్రపంచయుద్ధం ముగిసిన కాలంలో భద్రతాసమితి ఏర్పడిన నాటికే నేటికీ ఎంతో మార్పు జరిగిందని కాబట్టి ఈనాడు దాని రూపు మారాలని మెజారిటీ దేశాల అభిమతం ఐక్యరాజ్యసమితిలో ప్రతిబింబించాలని ఆయన చెప్పారు.

**18వ పేజీ తరువాయి భాగం**

వేతనాల పెంపుదలను సాధించారు. రంగారెడ్డి జిల్లా పోల్కొంపల్లిలో 6 రోజులు సమ్మె జరిగింది. వరంగల్ జిల్లా కె. సముద్రంలో వ్యవసాయ కార్మికులు వ నెలరోజులు సమ్మె చేశారు. భూస్వాములు కక్ష వహించి సమ్మె నిర్వహిస్తున్న సంఘ కార్యకర్త శ్రీ మొగిలిని గుండాల చేత కొట్టించి గ్రామాన్నంతా భీభత్సం చేశారు. అయినా వ్యవసాయ కార్మికులు పట్టుదలతో ఐక్యంగా నిలిచారు.

**కర్తవ్యాలు**

భూ పంపిణీ గురించి కాంగ్రీ ప్రభుత్వం ఆర్పాటంగా ప్రచారం సాగిస్తున్నది. కాని ఆచరణ మాత్రం శూన్యంగా వుంది. అనేక లాసుగులతో ఉన్న భూగరిష్ట పరిమితి చట్టాన్ని సుప్రీంకోర్టు తీర్పును అనుసరించి సవరించకుండా మిగులు భూముల పంపిణీ ఎలా సాధ్యమో అర్థంకాని విషయం. పైగా ఎక్కడైతే పేదలు భూమికోసం సంఘటితమై పోరాడుతున్నారో అక్కడ ప్రభుత్వం భూస్వాముల కనుకూలంగా నిర్బంధకాండ సాగిస్తున్నది. పేదలపై అక్రమకేసులు బనాయిస్తున్నది. కనుక భూసమస్యలపై పోరాటాన్ని తగు జాగ్రత్తతో విస్తృత వర్చాలిందిగా అగష్టు 3, 4 తేదీలలో జరిగిన సీ.కా.న కార్యవర్గం తీర్మానించింది. అదే విధంగా కూలిరేట్ల పెంపుదలను సాధించేందుకు వ్యవసాయ కార్మికులను సంఘటిత సర్పి ఉద్యమం కొనసాగించాలని కోరింది. ఇందుకు ఐక్య ఉద్యమం చేపట్టాల్సిన అవసరాన్ని గుర్తించి అందుకు కృషిచేయాలని కూడా తీర్మానించింది.



# తమిళనాడు

తమిళనాడు :

పోరాటంలో తర్వాతి దశకు సన్నాహంగా తమిళనాడులో ట్రేడ్ యూనియన్లు సభలు సమావేశాలు ఏర్పాటు చేస్తున్నారు. సి.ఐ.టి.యు రాష్ట్ర జిల్లా మహాసభలు కూడ యిదే సందర్భంలో జరుగుతున్నాయి. 1992 డిసెంబరు కల్లా యీ మహాసభల కార్యక్రమం పూర్తిచేయాలని పథకం వేసుకున్నారు.

సి.ఐ.టి.యు రాష్ట్ర మహాసభ, శ్రామిక మహిళల కాన్ఫరెన్సు 1993 ఏప్రిల్ లో జరుపతలపెట్టారు. ఈపాటికే చాలావరకు జిల్లా మహాసభలు పూర్తి చేశారు.

నిర్మాణ బలహీనతల నధిగమించటం, రాజకీయ ఉద్యమాలను పటిష్ఠం చేయటం ఈ మహాసభల్లో చర్చనీయాంశాలు. గత మూడు నెలల్లోను బ్రాహ్మసామ్య కార్మికుల, వాటర్, డ్రెయిన్ బోర్డు ఉద్యోగుల, చేనేత కార్మికుల, బట్టలమిల్లు కార్మికుల సభలు జరిగాయి.

ఆగష్టు 24న రాష్ట్రమంతటా ప్రదర్శనలు జరిగినవి. బోనసు చట్టాని సవరణ, ప్రభుత్వ కార్మిక వ్యతిరేక విధానాలకు ప్రతిఘటన ప్రధాన నినాదాలు. అనేక తరగతుల కార్మికులు ప్రదర్శనల్లో పాల్గొన్నారు.

ఎలక్ట్రిసిటీ బోర్డులోని కాంట్రాక్టు కార్మికులు వెయ్యిమంది మహిళలతో సహా మొత్తం 10 వేలమంది ఆఫీసుల వద్ద పికెటింగులు జరిపి ఆరెస్టయ్యారు. 18 వేలమందిని పర్మినెంటు చేయాలనేది వారి డిమాండు.

మెడికల్ కాలేజీలను ప్రైవేటీకరించే ప్రభుత్వ విధానాన్ని వ్యతిరేకిస్తూ సెప్టెంబరు 1న రాష్ట్రమంతటా వేలాది స్త్రీ పురుషులు పికెటింగులో పాల్గొని ఆరెస్టయ్యారు. విద్యార్థులు, రాజకీయ పార్టీలు జరుపుతున్న ఆందోళనను అణచివేయటానికి రాష్ట్ర ప్రభుత్వం కంకణం కట్టుకుంది. ముందు జాగ్రత్త పేరుతో 25,000 మంది ప్రజలను, వారి నాయకులను పికెటింగుకు 5 రోజులు ముందుగానే నిర్బంధ కాండను లెక్కచేయకుండా పికెటింగ్ సెంటర్లలో వేలమంది గుమికూడి ఆరెస్టయ్యారు. సి.ఐ.టి.యు అనుబంధసంఘాల కార్మికులు పెద్దసంఖ్యలో యీ పోరాటంలో పాల్గొన్నారు.

అసంఘటిత రంగ కార్మికుల అఖిలభారత సదస్సు

అసంఘటితరంగ కార్మికుల కో ఆర్డినేషన్ కమిటీ న్యూఢిల్లీలో

ఆగష్టు 30న సమావేశమై ఈ క్రింది నిర్ణయాలు చేసినది.

1. అఖిలభారత సదస్సు కలకత్తాలో పానిహట్ వద్ద అక్టోబరు 30, 31 నవంబరు 1 తేదీలలో నిర్వహించాలి.
2. పశ్చిమబెంగాల్ యువజన సంక్షేమశాఖ మంత్రి శ్రీ సుభాష్ చక్రవర్తి నాయకత్వాన ఆహ్వాన సంఘం ఏర్పాటు.
3. ప్రతినిధి సంఘం రు. 50/-లు (భోజన, నివాసవసతితో సహా)
4. అక్టోబరు 30 ఉదయానికే ప్రతినిధులు కలకత్తా చేరుకోవాలి.
5. సదస్సు సందర్భంగా బులెటిన్ ప్రచురించబడుతుంది. ఇంగ్లీషు, హిందీ, బెంగాలీ భాషల్లో. వెల రు. 2/- . కావలసిన వారు ఆహ్వానసంఘానికి ఎన్ని కాపీలు కావలెనో తెలపాలి.
6. రాష్ట్రాల్లో జరిపే సదస్సులు అక్టోబరు 20 లోగా పూర్తి చేసి రిపోర్టులు కేంద్రానికి పంపాలి.

ప్రతి రాష్ట్రానికి ప్రతినిధులకోటా నిర్ణయింపబడినది. ఆంధ్రప్రదేశ్ కోటా 25.

## విద్యుత్ ఉద్యోగుల ఫెడరేషన్ మహాసభ

అఖిలభారత విద్యుత్ ఉద్యోగం ఫెడరేషన్ (ఇ.ఇ.ఎఫ్.ఐ) మహాసభ పశ్చిమ బెంగాలు రాష్ట్రంలో సుకాంతమంచాలో సెప్టెంబరు 25 నుండి 28 వరకు జరుగుతుంది. సుకాంతమంచం 24 పరగణాల జిల్లాలో బ్యారక్ పూర్ రైల్వే స్టేషనుకు దగ్గరలో వుంది.

రాష్ట్రమంత్రి శ్రీ శ్యామల్ చక్రవర్తి అధ్యక్షుడుగా ఆహ్వానసంఘం ఏర్పడినది. 25వ తేదీన సెమినార్, 26, 27 తేదీల్లో ప్రతినిధుల సభ, 28వ తేదీన బహిరంగ సభ జరుగుతాయి.

## బట్టల మిల్లు కార్మికుల కో ఆర్డినేషన్ కమిటీ నిర్ణయాలు

సమావేశం ఆగష్టు 31న న్యూఢిల్లీలో సి.ఐ.టి.యు. ఆఫీసులో జరిగినది. జబ్బు చేసినందువల్ల ఆంధ్రప్రదేశ్ నుండి ప్రతినిధి పాల్గొనలేదు. పశ్చిమబెంగాల్, పంజాబ్, యు.పి, తమిళనాడు, అస్సాం రాష్ట్రాల నుండి సభ్యులు హాజరైనారు. కామ్రేడ్స్ పాంథే, గంగూలి ఈ సమావేశంలో పాల్గొన్నారు.

ఖాయిలా పరిశ్రమలు 34ను మూసివేసి 80 వేలమందిని విరుద్యోగంలోకి నెట్టి ప్రభుత్వ యత్నాన్ని సమావేశం చర్చించింది.

అక్టోబరు 15, 16 తేదీలలో ఢిల్లీలో సదస్సు, బ్రహ్మాండమైన ర్యాలీ నిర్వహించాలి.



# కేంద్ర ప్రభుత్వ ఆర్థిక విధానాలకు వ్యతిరేకంగా జాతీయ కార్మిక సంఘాల సదస్సు తీర్మానం

1. న్యూఢిల్లీలో సెప్టెంబర్ 13న కార్మిక సంఘాల స్పాన్సరింగ్ కమిటీచే ఏర్పాటు చేయబడిన, కేంద్ర ప్రభుత్వ ఆర్థిక విధానాల వ్యతిరేక జాతీయ కార్మిక సంఘాల సదస్సు నరసింహారావు ప్రభుత్వ ఆర్థిక విధానాలకు వ్యతిరేకంగా నిరసన తెలుపుతూ జూన్ నెల 16 - 1992 తేదీన దేశవ్యాప్తంగా సమ్మేళనం కోటిన్నర కార్మికులను వుద్యోగులను యీ సదస్సు హృదయపూర్వక అభినందనాలను తెలియజేస్తున్నది.
2. ఈ సమావేశం, యిదివరకు సెప్టెంబర్ 16, 1991 మరియు మే 10, 1992 సదస్సులలో ఆమోదించిన తీర్మానాన్ని పునరుద్ఘాటిస్తూ గత ఒక్క సంవత్సరంలో నరసింహారావు ప్రభుత్వ ఆర్థిక విధానాలు భారతదేశ ప్రజలపై వినాశకర ప్రభావాన్ని గమనించింది. ధరలు విపరీతంగా పెరిగాయి. పారిశ్రామిక, వ్యవసాయక పుత్పత్తి తగ్గడమో, లేక స్తంభించి పోవడమో జరిగింది. ఎగుమతులు పెరిగినప్పటికీ దాల్ద రూపంలో విదేశీ మారక రాబడులు తగ్గాయి. దిగుమతుల ధరలు పెరగడం వల్ల చాలా పరిశ్రమలు ఖాయిలా పడిపోయాయి. అదే సమయంలో ఆర్థిక వ్యవస్థపై బహుళ జాతి సంస్థల పట్టు పెరిగింది. దేశం దాదాపు అప్పుల బోనులో యిరుక్కుంది.
3. ద్రవ్య సంస్థలను మోసగించి, వేల కోట్ల రూపాయలను దోచుకున్న షేర్ మార్కెట్ బ్రోకర్ల కుంభకోణం దేశం మొత్తాన్ని దిగ్భ్రాంతి పరచింది. దీనిలో కేంద్ర ప్రభుత్వ మంత్రి చిదంబరం, ప్లానింగ్ కమిషన్ సభ్యుడు కృష్ణమూర్తిల ప్రమేయం కేవలం మంచు కొండపై మొన మాత్రమే. రిజర్వ్ బ్యాంకు గవర్నరు మరియు కేంద్ర ఆర్థిక కార్యదర్శి బాధ్యత యిందులో స్పష్టంగా వున్నప్పటికీ, భారత ప్రభుత్వం వారి రాజీనామాపై బలవంతం చేయడంలేదు. ఈ కుంభకోణంలో ఆర్థికమంత్రి డాక్టర్ మన్ మోహన్ సింగ్ నైతిక బాధ్యత వున్నందున రాజీనామా చేయాలని కార్మిక వుద్యమాలు ఏకగ్రీవంగా డిమాండు చేసినప్పటికీ, ఆయన తన వినాశకర పద్ధతులను కక్షతో కొనసాగిస్తూ వున్నారు. జాయింట్ పార్లమెంటరీ కమిటీ పేర్కొన్న యిద్దరు మంత్రులు, ఆర్థికమంత్రి రామేశ్వర్ తాకూర్, దల్చీర్ సింగ్ యీ కుంభకోణంలో యింకా ఎక్కువమంది కాబినెట్

మంత్రులు, వారి తాబేదారులకు ప్రమేయం వుందనేది విశదమౌతుంది. ప్రభుత్వ సంస్థల వాటాల అమ్మకం మూలంగా, అవి ప్రైవేట్ పెట్టుబడిదారుల చేతుల్లోకి పోయి, శాశ్వతంగా మూతబడేందుకు దారితీస్తుంది. వాటిని ద్రవ్య సంస్థల ద్వారా వ్యాపార జూదగాళ్ళు, అతి చౌకధరలకు కొనడం, అది వేల కోట్ల రూపాయలతో కూడిన కుంభకోణంగా తయారు కావడం జరిగింది. ప్రభుత్వ రంగ వాటాల అమ్మకానికి సంబంధించిన విధాన చర్యల గురించి సలహా యివ్వటానికి నియమించబడిన కమిటీ అధ్యక్షుడే, సులభంగా లాభాలు సంపాదించేందుకు కావలసిన సమాచారాన్ని ఆ స్పెక్యులేటర్లకు అందిస్తూ వున్నాడు. ప్రభుత్వరంగ వాటాల్లో ఎక్కువగా విదేశీ బ్యాంకుల ద్వారా, బహుళ జాతి కంపెనీలు కైవసం చేసుకున్నాయి. చమురు, విద్యుత్తు, బొగ్గు లాంటి ప్రధాన రంగం ప్రైవేటీకరణ వైపు శరవేగంతో పోతూ వుంది.

4. చల్లయ్య కమిటీ పెట్టుబడిదారులకు, అధిక ఆదాయాలవారికి, విపరీతమైన పన్ను రాయితీలను సిగ్గు విడిచి సేపార్చు చేసింది. అదే సమయంలో గ్రామీణ ధనికులు, భూస్వాములకు అనుకూలంగా, వారి వ్యవసాయ ఆదాయాలపై పన్ను విధించటానికి నిరాకరించింది. ప్రభుత్వం, విదేశీ గుత్తపెట్టుబడిదారులకు మరికొన్ని రాయితీలను ప్రకటిస్తూ, భారతీయ పరిశ్రమలకు అన్ని పోటీ అనుకూలతలను తొలగించింది. అది దేశీయ పరిశ్రమల వినాశనానికి తోడ్పడుతుంది. డంకెల్ ప్రతిపాదనలు బహుళజాతి సంస్థలకు మాత్రమే లాభాన్ని కలుగజేస్తాయి. జాతీయ పరిశ్రమల ప్రయోజనాలను అవి దెబ్బతీస్తాయి. ఔషధ విధానం వల్ల మందుల ధరలు పెరిగి విదేశీ మందుల కంపెనీల లాభాలను అధికం చేస్తుంది. వచ్చే సంవత్సర ఆర్థికాభివృద్ధి నిరాశాజనంగా వుంటుందని రిజర్వ్ బ్యాంక్ అధ్యయనం అప్పుడే ప్రకటించింది.

5. ఎరువులపై పెబ్బడి తొలగింపు వల్లను, వ్యవసాయ ఖర్చులు పెరగడం వల్లను ఆహార తృప్తుల ధరలు పెరగటానికి దోహద మేర్పడింది. ఆహార సబ్సిడీలో కోత మూలంగా అత్యవసర వస్తువుల ప్రజా సరఫరా వ్యవస్థ దారి తప్పి పోతుంది. ప్రభుత్వ నిర్వాహక ఖర్చును తగ్గించే నెపంతో కేంద్ర ప్రభుత్వం, చాలా సాంఘిక సంక్షేమ చర్యలపై ఖర్చును తగ్గించడం వల్ల,



లక్షలాది రాష్ట్రప్రభుత్వ పుద్యోగుల అవసరం లేకుండా పోతుంది. కొత్త టెలికం విధానం వల్ల కూడా చాలామంది కేంద్రప్రభుత్వ పుద్యోగుల అవసరం వుండకుండా పోతుంది.

6. నూతన ఆర్థిక విధానాల ప్రభావాన్ని గురించి వేసిన త్రై పాక్షిక కమిటీ ఒక ఫార్ముగా దిగజారిపోయింది. దాని నిర్ణయాలు ఆచరణలో అమలు జరగడం లేదు. పారిశ్రామిక కమిటీల నిర్ణయాలను కూడా అతిక్రమించడమో, లేక అమలు జరపక పోవడమో జరిగింది. కేంద్ర ప్రభుత్వం జవులి పరిశ్రమకు సంబంధించి, పారిశ్రామిక కమిటీకి నివేదించకుండా నిర్ణయాలు చేసింది. 75 వేల జవులి మిల్లు కార్మికుల పుద్యోగాలు ప్రమాదంలో పడి, కార్మికులు స్వచ్ఛంద పుద్యోగ విరమణ పథకాన్ని అంగీకరించమని బలవంత పెట్టబడ్డారు. వాగ్దానం చేసిన బడ్జెట్ సహాయం జవులి మిల్లలకు యింకా అందలేదు. వ్యవసాయంగా వివిధ ప్రత్తి, జవులి, జనపనార మిల్లులు తమకు కావలసిన ముడి పదార్థాలను కొనటానికి కూడా డబ్బు లేని పరిస్థితి ఏర్పడింది. బి.ఐ.ఎఫ్.ఆర్ కు నివేదించిన ప్రభుత్వరంగంలోని ఖాయిలా యూనిట్లను మూసివేసే ప్రమాదం వుంది. ఈ యూనిట్లను పునరుద్ధరించే విషయాన్ని పరిశీలించేందుకు నియమించబడిన ప్రత్యేక త్రై పాక్షిక కమిటీ తన పనిని పూర్తి చేసేంత వరకు బి.ఐ.ఎఫ్.ఆర్ ముందుకు పాడు అనే హామీ కాగితంపై వరకే మిగిలిపోయింది.

7. ఎగ్జిట్ పాలిసీని అధికారికంగా ప్రకటించకపోయినప్పటికీ, కేంద్ర ప్రభుత్వం అలాంటి విధానాన్ని నిర్ణయిస్తుందని ప్రపంచ ద్రవ్య నిధికి (ఐ.ఎమ్.ఎఫ్) గట్టిగా వాగ్దానం చేసింది. జాతీయ పునరుజ్జీవ నిధి (National Renewal Fund) అనేది యీ విధానం యొక్క స్వరూపమే. ఐక్య కార్మికు పుద్యమ వ్యతిరేకత వున్నప్పటికీ కేంద్ర ప్రభుత్వం దాన్ని కొనసాగిస్తూ వుంది రాబోవు దినాల్లో పెద్ద మొత్తంలో నిరుద్యోగ భూతం దేశంలో విలయ తాండవం చేసే ప్రమాదం వస్తూ వుంది. అలాంటి ప్రమాదకరమైన విధానాన్ని కొనసాగిస్తే భారత కార్మిక ఐక్య పుద్యమం యొక్క తీవ్ర ప్రతిఘటనను ఎదుర్కోవలసి వస్తుందని, కేంద్ర ప్రభుత్వాన్ని యీ సదస్సు హెచ్చరిస్తుంది.

8. రిక్రూట్ మెంటుపై నిషేధాన్ని ఎత్తివేయటానికి నిరాకరించడం, బోనస్, గ్రామ్యుటీలపై గరిష్ఠ పరిమితిని తొలగించే బిల్లును పార్లమెంటులో ప్రవేశపెట్టకపోవడం, ప్రభుత్వరంగ సంస్థల్లో సంప్రదింపుల నిషేధపు పుత్రయ్యను వెనక్కి తీసుకోకపోవడం, పెన్షన్ స్కీముపై అగ్రిమెంట్లను అమలు జరపటానికి ప్రభుత్వం తన అనుమతిని త్రొక్కిపెట్టడం, ప్రభుత్వరంగ

సంస్థల్లో కరువు భత్యంపై వేసిన త్రై పాక్షిక కమిటీ యొక్క సిఫార్సులను అమలు జరుపక పోవడం, ఆదాయ పన్నులోని మినహాయింపు పరిమితిని పెంచటానికి ప్రభుత్వం తిరస్కరించడం, అసంఘటిత కార్మికుల యొక్క వేతనాలను తగినంతగా పెంచటానికి వాపుకోకపోవడం, పబ్లిక్ రంగంలోని వేతనాలకు సమానంగా తమ వేతనాలను సవరించాలని కేంద్ర ప్రభుత్వ పుద్యోగుల కోరికను తిరస్కరించడం, కేంద్ర సర్వీసులు, ప్రభుత్వరంగం, బ్యాంకు పుద్యోగులకు సంబంధించిన జీతాలు, కరువుభత్యం సమన్వయ అప్రతిష్టాకరమైన హెచ్.ఎన్. రే కమిటీకి వాపుజెప్పడం, మహిళా కార్మికులపై వివక్షతను కఠోరంగా కొనసాగించడం, బాల కార్మికుల శ్రమను దోపిడీ చేయడం, అన్ని ఆర్థిక విభాగాల్లో కాంట్రాక్టు కార్మికుల సంఖ్య విపరీతంగా పెరగడం, దుర్మార్గమైన ఇ.ఎస్.ఎమ్.ఎ (అత్యవసర సర్వీసుల నిర్వహణ చట్టం) కాలాన్ని పొడిగించడం - యివి అన్నీ దేశంలోని కార్మికుల్లో యిదివరకే వున్న తీవ్ర అసంతృప్తిని యింకా అధికం చేశాయి.

9. వ్యవసాయ కార్మికులు, బీద, మధ్యస్థ వ్యవసాయ కూలీలు, మహిళలు, విద్యార్థులు, యువకులు, మేధావులు, అధికారులు యింకా యీ ఆర్థిక విధానాల వల్ల నష్టపోయిన వారందరిలోనూ అసంతృప్తి పెరుగుతూవుంది. ఈ పరిణామాలన్నీ దేశం మొత్తం మీద వుమ్మడి ప్రజా పుద్యమానికి నాంది పలికాయి.

10. నవంబర్ 25న జరిగే పార్లమెంటు సమావేశమప్పుడు పార్లమెంటుకు పెద్ద ఎత్తున కార్మికుల పూరేగింపును ఏర్పాటుచేసి, యీ తిరోగమన విధానాలకు వ్యతిరేకంగా బలీయమైన వాదాన్ని ఎలుగెత్తి చాలాలనే స్పాన్సరింగ్ కమిటీ నిర్ణయాన్ని యీ సదస్సు పూర్తిగా బలపరుస్తూ వుంది.

11. ఈ సదస్సు, అన్ని యూనియన్లకు, అన్ని అనుబంధ సంఘాలకు, రాష్ట్రపరంగాను, ప్రాంతీయ పరంగానూ, పరిశ్రమరీత్యా స్థానికంగానూ, సదస్సులు, ప్రదర్శనలు, పూరేగింపులూ, ధర్నాలు జరపాలని పార్లమెంటుకు జరిపే పెద్ద ప్రదర్శనకు సమర్థవంతమైన ఏర్పాట్లు చేయాలని పిలుపినిస్తూ వుంది.

12. దేశంలోని అన్ని ప్రజా సంఘాలు తమ ఐక్యత ద్వారా వివిధ రాష్ట్రాల్లో పుద్యమాన్ని నిర్మించాలని, యీ పుద్యమం ద్వారా ప్రజల్లోని తీవ్ర వ్యతిరేకతను దేశంలోని అన్ని కోణాల్లోనూ వ్యక్తపరచి అలాంటి వినాశకర విధానాలు పూర్తిగా తొలగిపోయేంతవరకు పోరాడాలని యీ సదస్సు అభ్యర్థిస్తుంది.



KLVO 1A 852

## సి.ఐ.టి.యు సెక్రటేరియట్ ప్రకటనలు

నూనె, పోటోలియం ఉత్పత్తుల ధరలు మరొకసారి పెంచాలని కేంద్ర ప్రభుత్వ ఆలోచనలో వున్నట్లు పత్రికలలో వార్తలు రావటం వల్ల సి.ఐ.టి.యు కేంద్ర సెక్రటేరియట్ నిరసన తెలుపుతూ పత్రికా ప్రకటన చేసింది.

అత్యవసర సరుకుల ధరలు అదే పనిగా పెరిగి ప్రజలు ఈపాటికే ఎన్నో బాధలు పడుతుండగా యిప్పుడు పెట్రోలు ఉత్పత్తుల, నూనె ధరలు పెంచుతాడటం ప్రజల గోడును ఏ మాత్రం పట్టించుకోవటం లేదు అనేదానికి నిదర్శనం.

నూనె, పెట్రోలియం ఉత్పత్తుల ధరలు అంతర్జాతీయ మార్కెటులో విపరీతంగా పెరుగుతున్నందున మనమీద మరింత భారం పడుతున్నది. స్వంత కాళ్లమీద నిలబడే విధానానికి మన ప్రభుత్వం స్వస్తి చెప్పినందుననూ, ప్రపంచబ్యాంకు, ఐ.ఎమ్.ఎఫ్ ల వత్తిడికి లొంగి నూనెరంగాన్ని విదేశీ గుత్త పెట్టుబడిదారులకు అప్పగిస్తున్నందుననూ మనకీగతి పట్టింది.

అందువల్ల కేంద్ర ప్రభుత్వ ఆలోచనను సి.ఐ.టి.యు తీవ్రంగా వ్యతిరేకిస్తున్నది. అనేకమంది నిపుణులు చెప్పినట్లు ముడి నూనెను మనం దేశంలోనే ఉత్పత్తి చేయాలని కోరుతున్నది.

నూనె ధరలు పెరగకుండా ప్రభుత్వంమీద వత్తిడి తేవాలని కార్మికవర్గానికి సి.ఐ.టి.యు విజ్ఞప్తి చేసింది.

### పారిశ్రామిక సంబంధాల చట్టం

పారిశ్రామిక సంబంధాల చట్టానికి సంబంధించి అనేక విషయాలపై ట్రేడ్ యూనియన్లు దాదాపు ఒకే ఆభిప్రాయానికి వచ్చినట్లు కేంద్ర కార్మిక మంత్రి శ్రీ పి.వి. నంగూ చెప్పినట్లు పత్రికల వార్తలు. ఇలాంటి ప్రకటనలు పదేపదే పత్రికలలో రావటం అలవాటై పోయింది. ఈ సమస్యమీద మంత్రికి ట్రేడ్ యూనియన్లకూ మధ్య సమావేశమే జరగలేదు. అందువల్ల పత్రికల వార్తలను చూచి సి.ఐ.టి.యు సెక్రటేరియట్ ఆశ్చర్యపడింది. ఇలాంటి ప్రకటనలు దురుద్దేశ్యంతో చేస్తున్నట్లు సి.ఐ.టి.యు భావిస్తోంది.

సమ్మెకు 30 రోజులు ముందుగా నోటీసు యివ్వటానికి అంగీకారం కుదిరినట్లు శ్రీ నంగూ మద్రాసులో చెప్పిన దాంట్లో వాస్తవం లేదని సి.ఐ.టి.యు స్పష్టంచేసింది. ఇప్పుడున్న 14 రోజుల నోటీసే సరిపోతుందని సి.ఐ.టి.యు గట్టి ఆభిప్రాయం.

అలాగే సమ్మెకు ముందు బ్యాలెట్ తీసుకోవాలనేదానికి ట్రేడ్ యూనియన్లు అంగీకరించే సమస్యే లేదు. అంతేకాదు కన్ఫీలియేషన్ కానిట్రిబ్యూషన్ విచారణనుండి కాని ఉపసంహరించుకుని సమ్మెకు పోయే హక్కు కార్మికులకుండా.

అందువల్ల సమ్మెకు ముందుగా బ్యాలెట్ కు కన్ఫీలియేషన్ సమయంలో సమ్మెలోకి పోకుండా వుండటానికి యూనియన్లు అంగీకరించాయనటంలో ఏమాత్రం వాస్తవంలేదు.

అలాగే యూనియన్ రిజిస్టరు చేయటానికి పరిశ్రమలోని కార్మికుల్ని 10 శాతం సభ్యులుగా ఉండాలనటం సరికాదు. రామానుజం కమిటీ చేసిన ఏకాభిప్రాయం ప్రకారం 10 శాతం సభ్యులు కాని లేదా 100 మంది సభ్యులు గాని యూనియన్లో చేరివుండాలనేదానికి యూనియన్లు కట్టుబడి వుంటాయని సి.ఐ.టి.యు సెక్రటేరియట్ స్పష్టం చేసింది.

### మరొక గ్యాస్ లీక్ 11 మంది దుర్మరణం

పానిపట్ ఎరువుల ఫ్యాక్టరీలో యిటీవల గ్యాస్ లీక్ అయినందున అక్కడికక్కడే 11మంది చనిపోగా అనేకమందికి మంటలు సోకి గాయాలయ్యాయి.

కనీస భద్రతా చర్యలు తీసుకోవటంలో కూడ యాజమాన్యం ప్రదర్శన నిర్లక్ష్యమే యీ ఘోరకలికి కారణమని సి.ఐ.టి.యు కేంద్ర కార్యదర్శి వర్గం తీవ్రంగా విమర్శించింది. గ్యాస్ లీక్ నుంచి రక్షణ కోసం ఉపయోగించే ముసుగులు కూడ సప్లయి చేయలేదని పేర్కొన్నది.

ఇంతటి నిర్లక్ష్యానికి బాధ్యులైన వారందరిని కఠినంగా శిక్షించాలని నష్టపోయిన కుటుంబాలకు తగినంత పరిహారం యిప్పించాలని దుర్బలనపై న్యాయవిచారణ జరిపించాలని కోరింది. మృతుల కుటుంబాలకు సంతాపం సానుభూతి ప్రకటించింది.

### ADDRESS






మనసు ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KL VOL A 252
పుస్తకం పేరు	కృతికా emso
తారీఖు	24/8/23
మొదటి అడ్డు	Alb
వెనుక అడ్డు	NO
మొత్తం పేజీలు	25
పెద్ద సైజు పేజీలు	NO
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరిశీలించినది	pragathi
వజ్రాలు నరికినవి	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good